



अयोध्या में भाजपा की हार के बाद 5 बड़े बदलाव

अयोध्या (एजेंसी)। जिस अयोध्या में राम मंदिर बना, वही लोकसभा सीट भाजपा के हाथ से निकल गई। हार क्यों हुई... इसकी बड़ी वजह लोगों में नाराजगी सामने आई। फिलहाल, सरकार और प्रशासन एक्शन में आ गया है। 20 दिनों में प्रशासन ने 5 बड़े



फैसले वापस ले लिए। अब पुराने मंदिरों को तोड़ा नहीं जाएगा। शहर में अयोध्या के लोगों की गाड़ियां बिना किसी रोक-टोक के आ-जा सकेगी। पहले सिर्फ नेताओं और अधिकारियों की गाड़ियां एंटी पाती थीं। मतलब, वीआईपी कल्वर खत्म हो गया है। इस कदम को भाजपा के डेमेज कंट्रोल की तरह देखा जा रहा है।

5 बड़े बदलाव

- एयरो सिटी पर रोक।
- अयोध्या जिले के वाहनों को अयोध्या घाम में मिलेगी एंटी।
- पलाई ओवर का प्रस्ताव कैसिल।
- विस्थापित दुकानदारों को 30 प्रतिशत छूट देकर, बिना ब्याज दुकानों का आवंटन।
- 41 गांव नगर निगम में शामिल, मूलभूत सुविधाएं बढ़ाई जाएंगी।

म.प्र. में पहली बार अफ्रीकन जेब्रा जन्मा

इंदौर (एजेंसी)। इंदौर चिड़ियाघर में रविवार रात 10.30 बजे अफ्रीकन जेब्रा ने जन्म लिया। चिड़ियाघर मैनेजमेंट ने कहा कि



म.प्र. में पहली बार किसी अफ्रीकन जेब्रा ने जन्म लिया है। पूरे प्रदेश में जेब्रा सिर्फ इंदौर जु में हैं, जिनकी संख्या बढ़कर अब 3 हो गई है। एक्सचेंज प्रोग्राम के तहत जामनगर से 5 महीने पहले जेब्रा का जोड़ा लाया गया था। इंदौर जु को यह जोड़ा तीन राज्यों में 3 साल तक कोशिश करने के बाद मिला था।

बीसीएम हाईट्स की 10वीं मंजिल से कूदी महिला

इंदौर (म.प्र.) (एजेंसी)। इंदौर के एक महिला ने 10वीं मंजिल से कूदकर जान दे दी। उसकी शिनाख्त नहीं हो पाई। उसका मोबाइल छत पर ही मिला है। घटना विजयनगर इलाके में बीसीएम हाईट्स में सोमवार दोपहर की है। टीआई सीबी सिंह ने बताया कि महिला को स्थानीय लोग नहीं पहचान पा रहे।

सुप्रीम कोर्ट का केजरीवाल को तत्काल राहत देने से इनकार, अगली सुनवाई 26 जून को

नई दिल्ली (एजेंसी)। सुप्रीम कोर्ट ने दिल्ली के मुख्यमंत्री अरविंद केजरीवाल को तत्काल राहत देने से इनकार कर दिया है। केजरीवाल ने दिल्ली आबकारी नीति मामले में



निचली अदालत की ओर से उन्हें दी गई जमानत पर रोक लगाने वाले दिल्ली हाईकोर्ट के आदेश के खिलाफ सुप्रीम कोर्ट में याचिका लगाई थी। जस्टिस मनोज मिश्रा और एसवीएन भट्टी की अवकाश पीठ ने कहा कि हाईकोर्ट को अपना आदेश देने दीजिए। हम आपको 26 जून को सुनेंगे।

हरियाणा में नौकरियों में 5 नंबर का बोनस असंवैधानिक करार

चंडीगढ़ (एजेंसी)। हरियाणा में सरकारी भर्ती परीक्षा में सामाजिक-आर्थिक आधार पिछड़े उम्मीदवारों को 5 बोनस अंक दिए जाने के फैसले पर सुप्रीम कोर्ट ने रोक लगा दी है। सोमवार को दिए फैसले में कोर्ट ने कहा- यह असंवैधानिक है।

जिम्बाब्वे टी20 सीरीज के लिए टीम इंडिया का ऐलान

शुभमन गिल बनाए गए कप्तान

नई दिल्ली (एजेंसी)। टी20 वर्ल्ड कप 2024 के खत्म होने के ठीक बाद भारतीय टीम जिम्बाब्वे का दौरा करेगी। वहां दोनों टीमों के बीच 5 मैचों की टी20 सीरीज खेली जाएगी। इस सीरीज की शुरुआत 6 जुलाई को होगी। इस सीरीज के लिए भारतीय टीम का ऐलान हो गया है। टी20 वर्ल्ड कप में हिस्सा ले रहे लगभग सभी प्रमुख खिलाड़ी इस सीरीज का हिस्सा नहीं हैं। वहीं आईपीएल 2024 में कमाल का प्रदर्शन करने वाले कई नामों को जगह मिली है। जिम्बाब्वे के खिलाफ इस टी20 सीरीज के लिए शुभमन गिल को भारतीय टीम का कप्तान बनाया गया है। गिल पहली बार टीम इंडिया की कप्तान संभालेंगे। टीम में भारत की कप्तानी कर चुके रतुराज गायकवाड़ भी हैं। लेकिन उन्हें कप्तान नहीं बनाया गया है। गिल ने इस सीजन आईपीएल में गुजरात टाइटंस की कप्तान संभाली थी।



सोना खनन करने वाला देश का चौथा राज्य बनेगा राजस्थान

बांसवाड़ा में खनन के लिए हुई खदान की नीलामी, टन भंडार मिला

जयपुर/बांसवाड़ा (एजेंसी)। अब राजस्थान की धरती सोना उगलेगी। राजस्थान सरकार ने बांसवाड़ा में स्वर्ण (सोने) और अयस्क खनन के लिए भुखिया-जगपुरा खनन ब्लॉक की नीलामी की प्रक्रिया पूरी कर ली है। इसका लाइसेंस रतलाम की सैयद औवैस अली फर्म को मिला है। इसके साथ ही देश में कर्नाटक, आंध्र प्रदेश और झारखंड के बाद राजस्थान चौथा राज्य होगा, जहां सोने का खनन होगा। भारतीय भू-वैज्ञानिक सर्वेक्षण के अनुसार इस क्षेत्र में सोने के धातु की मात्रा टन आंकी गई है।

रतलाम की फर्म को सोने के खनन का लाइसेंस- खनिज अभियंता गौरव मीणा ने मीडिया को बताया कि बांसवाड़ा के घाटोल उपखंड में खदान के लिए दो ब्लॉक भूकिया-जगपुरा आवंटित



किए गए थे। गत दिनों दोनों ब्लॉक के लिए तकनीकी बिड खुलने के बाद अब खनन के लिए लाइसेंस दे दिया गया है। भुखिया-जगपुरा स्वर्ण ब्लॉक के माइनिंग लाइसेंस के लिए बड़ी कंपनियों के बीच कड़ी स्पर्धा रही। इसमें रतलाम की कंपनी

ने 65.30 प्रतिशत की बोली लगाई और सोने के खनन के लिए ब्लॉक अपने नाम किया। रतलाम की कंपनी सैयद औवैस अली ने 65.30 प्रतिशत की बोली लगाई और स्वर्ण खनन के लिए ब्लॉक अपने नाम किया।

- कांकरिया गारा ब्लॉक का भी लाइसेंस जल्द- राजस्थान के बांसवाड़ा में सोने के खनन के लिए आवंटित दो ब्लॉक में से भूखिया-जगपुरा के लिए लाइसेंस दे दिया गया है, जबकि दूसरे ब्लॉक कांकरिया गारा गोल्ड के कंपोजिट लाइसेंस के लिए 5 कंपनियां आई हैं। इसमें अहमदाबाद की हीराकुंड नेचुरल रिसोर्स लिमिटेड, मुंबई की पोद्दार इयमंड प्राइवेट लिमिटेड, रतलाम की औवैस मेटल एंड मिनरल्स प्रोसेसिंग लिमिटेड, उदयपुर की हिंदुस्तान जिक लिमिटेड और कानपुर की जेके सीमेंट लिमिटेड में प्रतिस्पर्धा है।
- सोने के भंडार, मिलेगा रोजगार- भू-वैज्ञानिकों के मुताबिक इस क्षेत्र में 940.26 हेक्टेयर क्षेत्रफल में 113.52 मिलियन टन स्वर्ण अयस्क का आरंभिक आकलन किया गया है। इसमें सोने के धातु की मात्रा टन आंकी गई है। वहीं कांकरिया गारा में 205 हेक्टेयर में 1.24 मिलियन टन स्वर्ण अयस्क संभावित है।

योगी सरकार का बड़ा फैसला

प्रदेश में होगी 42 हजार होम गार्ड की भर्ती

लखनऊ (एजेंसी)। सरकार की ओर से प्रदेश के युवाओं को रोजगार देने के मुहिम के तहत मुख्यमंत्री योगी आदित्यनाथ ने बड़ा फैसला लेते हुए 42000 होमगार्ड स्वयंसेवकों की भर्ती के आदेश दिए हैं। उन्होंने जल्द हजारों होमगार्ड्स के सेवानिवृत्त होने के दृष्टिगत जल्द भर्ती प्रक्रिया को शुरू करने को कहा। साथ ही, होमगार्ड्स को आपदा मित्र के रूप में तैनात करने के लिए नियमावली बनाने का निर्देश भी दिया। मुख्यमंत्री ने यह निर्देश शनिवार को यहां होमगार्ड के विभाग की समीक्षा के दौरान दिए हैं। कानून-व्यवस्था और आपदाकाल की स्थिति में होमगार्ड के स्वयंसेवकों की भूमिका की सराहना करते हुए मुख्यमंत्री ने कहा कि विभिन्न राज्यों में भी उत्तर प्रदेश के होमगार्ड स्वयंसेवकों ने उत्कृष्ट कार्य किया है। इसलिए उन्हें बेहतर सुविधाएं भी मिली चाहिए। सीएम ने फिटनेस के मद्देनजर साप्ताहिक ड्रिल कराने को कहा। वर्तमान में सेवारत होमगार्ड्स को आपदा मित्र का प्रशिक्षण देने की व्यवस्था शुरू करने का निर्देश दिया।



नीट मामले में टेयर फंडिंग का शक

- बिहार, रांची से अब तक 25 गिरफ्तार, महाराष्ट्र से भी एक हिरासत में
- बिहार, महाराष्ट्र ही नहीं गोधरा से भी जुड़े रहे पेपर लीक के तार... शक के घेरे में 27 छात्र
- 27 कैडिडेट्स से 10-10 लाख रुपये लिए थे



नई दिल्ली (एजेंसी)। नीट पेपर लीक मामले में टेयर फंडिंग का शक है। महाराष्ट्र में नांदेड़ की एंटी टेरेरिस्ट स्काड ने इस मामले में 4 लोगों के खिलाफ एफआईआर दर्ज की है। इनमें से एक को लातूर से हिरासत में लिया गया है। नीट मामले में अब तक रांची-बिहार से 25 लोगों को गिरफ्तार किया जा चुका है। नीट-यूजी मेडिकल प्रवेश परीक्षा में हुई कथित गड़बड़ी के बीच सीबीआई की एक टीम जांच

दिल्ली में एनएसयूआई का प्रदर्शन, शिक्षा मंत्री के इस्तीफे की मांग

के लिए सोमवार को गुजरात के गोधरा शहर पहुंची। दरअसल, गोधरा पुलिस ने 8 मई को भारतीय दंड संहिता की विभिन्न धाराओं के तहत एक मामला दर्ज किया था। इन लोगों पर आरोप है कि उन्होंने 27 कैडिडेट्स से 10-10 लाख रुपये लेकर नीट-यूजी परीक्षा पास कराने में मदद करने की कोशिश की थी।

प्रदर्शनकारियों ने संसद घेरने का प्रयास किया - नीट परीक्षा रद्द करने की मांग को लेकर एनएसयूआई के सदस्यों ने दोपहर 1 बजे दिल्ली के जंतर-मंतर पर प्रदर्शन किया। प्रदर्शनकारियों ने संसद घेरने के प्रयास में पुलिस बैरिकेड तोड़ने की भी कोशिश की। प्रदर्शन में परीक्षा रद्द करने और शिक्षामंत्री धर्मेद्र प्रधान के इस्तीफे की मांग की गई।

● बिहार-झारखंड के 100 अभ्यर्थियों को नीट यूजी का पेपर मिला था



परमजीत, राजीव कुमार शामिल थे। चिट्ठा इस लीक कांड के मुख्य सरगना संजीव मुखिया का रिश्तेदार है।

18वीं लोकसभा के पहले सत्र का आगाज

- मैं नरेंद्र दामोदर दास मोदी... सांसद के तौर पर पीएम मोदी सहित कई सांसदों ने ली शपथ
- शिक्षा मंत्री धर्मेद्र प्रधान शपथ लेने पहुंचे तो विपक्ष बोला- नीट... नीट, शेम-शेम
- जेपी नड्डा को स्वास्थ्य मंत्री के बाद मिली बड़ी जिम्मेदारी, अब बने राज्यसभा सदन के नेता



नई दिल्ली (एजेंसी)। सोमवार से 18वीं लोकसभा का पहला सत्र शुरू हो गया है। सबसे पहले सदन में राष्ट्रगान हुआ, उसके बाद पिछले सदन के दिवंगत सदस्यों को श्रद्धांजलि दी गई। इसके बाद पीएम मोदी ने लोकसभा सदस्य की शपथ ली। मोदी के बाद उनकी कैबिनेट के लोकसभा सांसदों ने शपथ ली। सदन को 2 बजे तक के लिए स्थगित कर दिया गया था। लंच के बाद सदन की कार्यवाही फिर शुरू हुई। संसद में इस बार विपक्ष मजबूत है और अपनी

मजबूती को उसने मोदी सरकार पर आज हंगामेदार सत्र की शुरुआत से जता दिया है। शिक्षा मंत्री धर्मेद्र प्रधान का नाम जब शपथ के लिए बुलाया गया तो विपक्ष ने नीट...नीट, शेम-शेम बोलना शुरू कर दिया। विपक्ष नीट पेपर धोधली में उनके इस्तीफे की भी मांग कर चुका है।

भाजपा ने जेपी नड्डा को बनाया राज्यसभा में सदन का नेता

पीयूष गोयल की जगह लेंगे

भाजपा ने जेपी नड्डा को राज्यसभा में सदन का नेता बनाने का फैसला किया है। इससे पहले केंद्रीय मंत्री पीयूष गोयल सदन में यह जिम्मेदारी संभाल रहे थे, लेकिन उत्तर मुंबई लोकसभा सीट से सांसद चुने जाने के बाद उन्होंने राज्यसभा की सदस्यता से इस्तीफा दे दिया था।



इमरजेंसी में भारत को जेलखाना बना दिया गया था- मोदी ने आपातकाल का जिक्र करते हुए कहा- कल 25 जून हैं। जो लोग इस देश के संविधान की गरिमा को समर्पित हैं, जो लोग भारत की लोकतांत्रिक परंपराओं पर निष्ठा रखते हैं, उनके लिए 25 जून न भूलने वाला दिवस है।

परीक्षा में फेल होने पर मां ने लगाई फटकार, गुर्रसाए युवक ने छोटे भाई संग मां को भी मार डाला



चेन्नै (एजेंसी)। तमिलनाडु के तिरुवेल्लूर जिले में दोहरे हत्याकांड का सनसनीखेज मामला सामने आया है। जिले के उत्तरी उपनगर तिरुवोत्थियुर में 20 वर्षीय कॉलेज छात्र ने गुरुवार को अपनी मां और छोटे भाई को मार डाला। युवक ने अपने घर पर सोते समय 45 वर्षीय मां और 15 वर्षीय छोटे भाई की चाकू घोंपकर हत्या कर दी और उनका गला रेत दिया। वेलाचेरी के एक कॉलेज में बीएससी डेटा एनालिस्ट के तीसरे वर्ष के छात्र नितेश ने फिर उनके शवों को अलग-अलग प्लास्टिक बैग में लपेटा और उन्हें रसोई में छोड़कर भाग गया।

मौसी को किया मैसेज- पुलिस

ने बताया कि हत्या का पता तब चला जब नितेश ने पड़ोस में रहने वाली अपनी मौसी महालक्ष्मी को मोबाइल पर मैसेज भेजा, जिसमें लिखा था- मैंने अपना मोबाइल फोन, घर की चाबी और एक

छोटा सा टेप वाला बैग छोड़ा है। तुरंत मेरे घर आ जाओ। हालांकि नितेश ने शुक्रवार रात करीब 9.30 बजे संदेश भेजा था, लेकिन महालक्ष्मी को शनिवार रात करीब 12.30 बजे मैसेज दिखाई दिया।

प्लास्टिक बैग में रखे थे शव

पुलिस ने बताया कि महालक्ष्मी तुरंत पश्चा के घर पहुंची, लेकिन घर के फर्श और दीवारों पर खून के छीटे पड़े थे और हर जगह तीखी गंध थी। फिर वहां दो प्लास्टिक बैग थे जिनमें उसकी बहन पद्मा और भतीजे संजय के शव थे। सूचना मिलने पर पुलिस, फॉरेंसिक विशेषज्ञ और एक खोजी कुत्ता घटनास्थल पर पहुंचे। उन्होंने नितेश के मोबाइल फोन टावर लोकेशन का उपयोग करके उसकी गतिविधियों पर नजर रखी और आखिरकार उसे तिरुवोत्थियुर समुद्र तट के पास खोज निकाला।

प्रोटेम स्पीकर की नियुक्ति पर विपक्ष का प्रदर्शन

नई दिल्ली (एजेंसी)। 18वीं लोकसभा का पहला सत्र आज (24 जून) से शुरु हुआ। विपक्षी सांसदों ने भर्तृहरि महाताब को प्रोटेम स्पीकर बनाए जाने पर विरोध-प्रदर्शन किया। सांसदों ने संसद परिसर में महात्मा गांधी की प्रतिमा के सामने संविधान की कॉपी



लहराई और संविधान बचाओ के नारे लगाए। विपक्षी सांसदों ने कहा कि सरकार ने नियमों के खिलाफ जाकर प्रोटेम स्पीकर नियुक्त किया है। नियम के मुताबिक, कांग्रेस के के.सुरेश को प्रोटेम स्पीकर बनाया जाना था, क्योंकि वे 8 बार के सांसद हैं। महाताब तो 7 बार के ही सांसद हैं। प्रदर्शन में सोनिया गांधी, मल्लिकार्जुन खड़गे और सांसद राहुल गांधी भी शामिल हुए। राहुल गांधी ने प्रोटेस्ट के बाद कहा- प्रधानमंत्री मोदी और अमित शाह, जो आक्रमण संविधान पर कर रहे हैं, वो हमारे लिए स्वीकार्य नहीं है। हम ये आक्रमण नहीं होने देंगे। हिंदुस्तान के संविधान को कोई शक्ति नहीं खू सकती।

संक्षिप्तसमाचार

डॉ मुखर्जी के विचारों को जन जन तक पहुंचाने में लगे हैं पीएम : विधायक



भागलपुर/नवगछिया, एजेंसी। निज संवाददाता। भारतीय जनता पार्टी पदाधिकारियों और कार्यकर्ताओं ने रविवार को पार्टी कार्यालय में जनसंघ के संस्थापक एवं प्रथम अध्यक्ष डॉ. श्यामा प्रसाद मुखर्जी की पुण्यतिथि बलिदान दिवस के रूप में जिलाध्यक्ष मुक्तिनाथ निषाद की अध्यक्षता में मनाया। मौके पर विधायक ई शैलेन्द्र ने कहा कि देश के प्रधानमंत्री नरेन्द्र मोदी जनसंघ के संस्थापक डॉ. मुखर्जी के विचारों को आगे बढ़ाने में लगे हुए हैं। उनकी इच्छ थी कि देश में एक विधान एक संविधान होने के साथ ही कश्मीर भारत का अभिन्न अंग बने। जिला महामंत्री मुकेश राणा, सुबोध सिंह कुशवाहा, प्रो भोला कुंवर, अधिवक्ता अजीत कुमार, रंजीत झा, रवि कुमार, पंकज शर्मा, कमलनाथ आदि मौजूद रहे।

कहलगांव में 70 हजार की आबादी तीसरे दिन भी रही प्यासी

भागलपुर/कहलगांव, एजेंसी। नगर पंचायत की उदासीनता की वजह से शहर की 70 हजार की आबादी को तीन दिनों से पानी की क्लिन्नता का सामना करना पड़ रहा है। शहरी जलापूर्ति बाधित होने से त्राहिमाम की स्थिति उत्पन्न हो गई है। उमस भरी भीषण गर्मी में जलापूर्ति के लिए लोगों को दरबंदर भटकना पड़ रहा है। गंगा नदी, चापाकल और बोलबंद पानी से लोग काम चलाने को मजबूर हैं। तीन दिन पूर्व कुलकुलिया पंप हाउस के वॉल्व में खराबी होने के कारण और ट्रांसफार्मर जलने की वजह से शहरी जलापूर्ति बाधित हो गई है। बिजली विभाग द्वारा रविवार की सुबह नए ट्रांसफार्मर को इंस्टॉल कर दिया। लेकिन नगर पंचायत की उदासीनता की वजह से तीन दिन बाद भी ना तो वॉल्व की मरम्मत हुई न इसे बदलने की कवायद शुरू की जा सकी है। सबसे ज्यादा खराब स्थिति शहर के पूर्वी भाग शिवकुमारी पहाड़ और इसकी तराई में बसे वार्ड 14,15,16 एवं 17 की है। उक्त चारों वार्ड में नल जल योजना भी संचालित नहीं है। इस संदर्भ में नगर पंचायत के कार्यपालक पदाधिकारी दिनेश कुमार सिन्हा ने बताया कि भीषण गर्मी में जलापूर्ति बाधित होना गंभीर मामला है। सोमवार को खुद खड़े होकर वॉल्व की मरम्मत कराकर जलापूर्ति शुरू कराएंगे। वहीं नल जल योजना के सुचारु संचालन को लेकर पीएचईडी विभाग के पदाधिकारी से भी बात करेंगे।

डिप्लोमा सर्टिफिकेट परीक्षा संपन्न, कई रहे अनुपस्थित

भागलपुर, एजेंसी। बिहार संयुक्त प्रवेश प्रतियोगिता परीक्षा पर्वद पटना की ओर से दो दिनों से चली डिप्लोमा सर्टिफिकेट परीक्षा का समापन रविवार को हो गया। परीक्षा 18 केंद्रों पर ली गयी। पहली पाली में कुल 8085 परीक्षार्थियों ने परीक्षा दी है। जबकि 594 परीक्षार्थी परीक्षा में शामिल नहीं हुए। वहीं दूसरी पाली में 7321 परीक्षार्थियों ने परीक्षा दी है और 1025 परीक्षार्थी अनुपस्थित रहे। रविवार को कुछ जगहों पर विलंब से आने वाले को छूट दी गयी थी। जबकि कई परीक्षार्थियों की परीक्षा शनिवार को छूट गयी थी। दक्षिणी रास्ते से आने वाले परीक्षार्थियों ने बताया कि सड़क जाम रहने के कारण वे लोग देर से पहुंचे। बताया गया कि पहली पाली में एसएम कॉलेज में सबसे ज्यादा 62 परीक्षार्थी अनुपस्थित रहे तो दूसरी पाली में नाथनगर कबीरपुर के बोलडविन चाइल्ड स्कूल सेंटर पर सबसे अधिक 92 परीक्षार्थी अनुपस्थित रहे। बीएन कॉलेज केंद्र पर अभिभावकों ने अंदर जाने की मांग की लेकिन उन्हें जाने नहीं दिया गया। इस दौरान कई अभिभावकों व सुरक्षाकर्मियों के बीच बहस हुई। बाद में मामले को समझाकर शांत कर दिया गया। परीक्षा देने के बाद परीक्षार्थियों ने बताया कि प्रश्न पत्र को काफी अच्छ था। कई कठिन तो कुछ आसान प्रश्न पूछे गये।

समस्तीपुर रेल मंडल के 30 स्टेशनों पर लगा सोलर सिस्टम

बिजली कट होने पर भी जगमग रहेगा स्टेशन-कार्यालय, बिजली बिल में रेलवे को होगी बचत



समस्तीपुर, एजेंसी। पूर्व मध्य रेलवे जीरो कार्बन उत्सर्जन मिशन की दिशा में लगातार आगे बढ़ रहा है। प्रचलित ऊर्जा के प्रयोग को कम करने और सौर ऊर्जा के प्रयोग को बढ़ावा देने के लिए समस्तीपुर रेलवे मंडल के डीआरएम कार्यालय समेत 30 स्टेशनों पर सोलर सिस्टम से बिजली की आपूर्ति शुरू की गई है। पूर्व मध्य रेलवे की बात करें तो पांचों मंडलों और मुख्यालय, हाजीपुर में कुल 2197.52 केडब्ल्यूपी क्षमता का सोलर पैनल लगाया जा चुका है। इन सोलर पैनलों से वित्तीय वर्ष 2023-24 में कुल 18.54 लाख यूनिट बिजली का उत्पादन हुआ। जिससे बिजली बिल के मद में 77.81

लाख रुपए की बचत हुई।

समस्तीपुर मंडल के 30 स्टेशनों पर सोलर : जयनगर, सीतामढ़ी, मधुबनी, दरभंगा, मोहम्मदपुर, ककरघाटी, टेक्टर, तारसराय, भैरापट्टी, अलीनगर टोला, रूपौली, जोगिआरा, राजनगर, पण्डौल, हरपट्टी, सोनबरसा कचहरी, रामभद्रपुर, चमुआ, परसीनी, मुरलीगंज, रूखी सैदपुर, डुमरा, बाजपट्टी, कमतौल, मुक्तापुर, किशनपुर, हायाघाट, मनीगाछी, बिरील, लोहना रोड स्टेशन और मंडल रेल प्रबंधक कार्यालय में कुल 222.38 केडब्ल्यूपी क्षमता का सोलर प्लांट लगाया गया है। रेलवे के मुख्य सूचना

पदाधिकारी सरस्वती चंद्र ने बताया कि महाप्रबंधक कार्यालय भवन, हाजीपुर में 510.4 केडब्ल्यूपी और दानापुर के मंडल रेल प्रबंधक कार्यालय एंड हॉस्पीटल में 500 केडब्ल्यूपी क्षमता के सोलर प्लांट स्थापित है। इसी तरह गया मेमू शेड में 272 केडब्ल्यूपी, पाटलिपुत्र स्टेशन पर 140 केडब्ल्यूपी और मंडल रेल प्रबंधक कार्यालय भवन, सोनपुर में 110.4 केडब्ल्यूपी क्षमता के सोलर प्लांट कार्य कर रहे हैं।

दानापुर मंडल के 7 स्टेशन पर सोल प्लांट

पाटलिपुत्र, फुलवारीशरीफ, पटना साहिब, फतुहा, बख्तियारपुर, बाढ़, राजगीर रेलवे स्टेशन और मंडल रेल प्रबंधक कार्यालय, सेंट्रल हॉस्पीटल व पटना पावर हाउस में कुल 862.4 केडब्ल्यूपी क्षमता का सोलर प्लांट लगाया गया है।

धनबाद मंडल के 8 स्टेशन : नेसुब गोमो, गढ़वा रोड, पारसनाथ, हजारीबाग, गड़्खंडी, बरकाकाना, नगर डेंटरी और सिंगरौली स्टेशनों पर कुल 85.94 केडब्ल्यूपी क्षमता का सोलर प्लांट लगाया गया है।

पं.दीनदयाल उपाध्याय मंडल के 7 स्टेशन : फेसर, कजरत नावाडीह, इस्माइलपुर, चिरैलापीथू बिहार, बगहा बिशुनपुर, गुरुरू, खाज्जीम स्टेशनों पर और वैगन केयर सेंटर-डीडीयू, मेमू शेड-गया व सिक लोइन-गया में कुल 386 केडब्ल्यूपी क्षमता का सोलर प्लांट कार्य कर रहा है।

बिहार में शराबबंदी का सच, माफिया ने पुलिस टीम पर किया हमला; दारोगा का फोड़ा सिर

पटना, एजेंसी। बिहार में शराब बंद है। मुख्यमंत्री नीतीश कुमार के आदेश पर लागू पूर्ण शराबबंदी कानून के तहत शराब का उत्पादन, भंडारण, परिवहन, बेचना और पीना सब गैरकानूनी है। फिर भी पूरे बिहार में शराब का धंधा चल रहा है और इसमें नए नए माफिया सामने आ रहे हैं। लेकिन शराब तस्करों के मनसूबे बलुद हैं। वे पुलिस पर हमला करने से भी पीछे नहीं हटते। ताजा मामला मुजफ्फरपुर का है। जिले के बंदरा पंचायत के वार्ड पांच में रविवार शाम शराब की सूचना पर छापेमारी करने गई पिपर थाने की पुलिस टीम पर शराब तस्करों ने हमला कर दिया, जिसमें दारोगा अभिनंदन कुमार का सिर फूट गया। पुलिस वाहन को क्षतिग्रस्त कर दिया गया। पीएचसी में प्राथमिक उपचार के बाद दारोगा को मेडिकल रेफर कर दिया गया। शानाध्यक्ष पंकज यादव ने बताया कि शराब की सूचना पर पीएसआई अभिनंदन कुमार के साथ पुलिस बल छापेमारी करने बंदरा गई थी। 10 लीटर देसी और करीब ढाई लीटर विदेशी शराब के साथ एक तस्कर को गिरफ्तार किया था। उसे छुड़ाने के लिए कुछ महिला और पुरुष ने पुलिस टीम पर हमला कर दिया, जिसमें दारोगा का सिर फूट गया। मामले में तीन पुरुषों और दो महिलाओं को हिरासत में लिया गया है, जिसे थाने पर लाकर पूछताछ की जा



रही है। लोगों ने गश्ती वाहन के शीशा को भी क्षतिग्रस्त कर दिया है। इधर, पीएचसी में तैनात डॉ आदित्य कृष्ण ने बताया कि पिपर थाने के दारोगा अभिनंदन कुमार को प्राथमिक उपचार के बाद मेडिकल रेफर कर दिया गया है। सिर पर किसी ठोस वस्तु से प्रहार किया गया था। टांका लगाने के

बाद बेहतर इलाज के लिए एसकेएमसीएच रेफर कर दिया गया जहां उनका इलाज चल रहा है। इस हमले को लेकर मुजफ्फरपुर पुलिस गंभीर है। जिन लोगों ने पुलिस टीम पर हमला किया उनकी पहचान की जा रही है। वरीय अधिकारी ने कहा है कि जल्द ही उन्हें दबोच लिया जाएगा।

हथियार के साथ दो बदमाशों को किया गिरफ्तार

पेट्रोलिंग कर रही पुलिस ने बाइक सवार को रुकवाया तलाशी में कट्टा और कारतूस बरामद

नालंदा, एजेंसी। नालंदा की दीपनगर पुलिस ने हथियार कारतूस के साथ दो बदमाश को पकड़ा है। मामला दीपनगर थाना क्षेत्र के कोरय गांव के समीप का है। गिरफ्तार अभियुक्त दीपनगर थाना क्षेत्र के नवीनगर निवासी विनोद प्रसाद का पुत्र रवि रंजन और महेंद्र चौधरी का पुत्र रवि कुमार है। दीपनगर थाना अध्यक्ष नारद मुनि सिंह ने बताया कि थाना क्षेत्र के कोरय गांव के समीप गश्ती गाड़ी पेट्रोलिंग कर रही थी। तभी सैनिक स्कूल नालंदा की ओर से आ रहे संदिग्ध बाइक सवार

को रुकवाया गया। जिनकी तलाशी लेने के क्रम में पुलिस ने एक देसी कट्टा और एक जिंदा कारतूस बरामद किया।

आर्मस् एक्ट में मामला दर्ज

अनुसंधान के क्रम में वह बात सामने आई कि दोनों युवक सिलाव थाना क्षेत्र के सैनिक स्कूल के पास से एक महिला का मोबाइल हथियार का भय दिखा लूट कर भाग रहे थे। बदमाशों के पास से लूट का मोबाइल भी बरामद किया गया है। जिस बाइक से रवि रंजन और

रवि पकड़ा गया वह गाड़ी भी चोरी की है।

बदमाशों के पास से एक देसी कट्टा, एक जिंदा कारतूस, चोरी की बाइक, एक लूटा हुआ मोबाइल और एक चोरी का मोबाइल बरामद किया गया है। लूटपाट के मामले में कुल तीन लोगों की सलिहता सामने आई है। एक अन्य बदमाश की पहचान कर ली गई है। जिसकी गिरफ्तारी के लिए पुलिस छापेमारी में जुट गई है। फिलहाल आर्मस् एक्ट में मामला दर्ज कर पुलिस अनुसंधान में जुट गई है।



बिहार में मानसून पकड़ रहा रफ्तार, इन जिलों में बारिश का ऑरेंज अलर्ट



लू की चपेट में अब भी 6 जिले

पटना, एजेंसी। प्रदेश में मंगलवार से मानसून के प्रसार होने के आसार हैं। इसके आगे बढ़ने की परिस्थितियां धीरे-धीरे अनुकूल बन रही हैं। बिहार में मानसून की बेरुखी और सूख के तल्लख तेवर से लोग अब भी उमस भरी गर्मी से परेशान हैं। प्रदेश के एक-दो जिलों में ही झमाझम बारिश हो रही है। इसके अलावा अन्य जिलों में छिटपुट बारिश दर्ज की गई। जून में अब तक सामान्य से 60 प्रतिशत कम बारिश हुई है। सूखे में पुरवा चलने के कारण नमी युक्त हवा का प्रवाह जारी है। जिस कारण उमस भरी गर्मी ने लोगों को परेशान कर रखा है।

मौसम विभाग के अनुसार सोमवार को उत्तर बिहार के कुछ जगहों पर थंडरस्टॉर्म की गतिविधियां होने के कारण गरज व चमक के साथ हल्की बारिश के आसार हैं। वहीं दक्षिण बिहार के लोगों को उमस भरी गर्मी का सामना करना होगा। जबकि मंगलवार से बिहार में बारिश की

गतिविधियां बढ़ने की उम्मीद है। रविवार को भभुआ, लखीसराय, पश्चिमी चंपारण, नवादा, किशनगंज, गया, पटना, बांका, अररिया, कटिहार, मुंगेर, जमुई, रोहतास, सीतामढ़ी जिले के 22 जगहों पर हल्की से मध्यम स्तर की बारिश हुई।

मौसम विभाग ने मंगलवार को उत्तर बिहार के साथ ही दक्षिण-पूर्व भाग के कुछ स्थानों पर गरज व चमक के साथ बारिश को लेकर ऑरेंज अलर्ट जारी किया है। इस दौरान 40 से 50 किलोमीटर की रफ्तार से हवा भी चल सकती है। वहीं पश्चिमी चंपारण, पूर्वी चंपारण, सीतामढ़ी, मधुबनी, मुजफ्फरपुर, सुपौल, अररिया और किशनगंज जिलों के एक या दो स्थानों पर भारी बारिश होने की संभावना है। जबकि बुधवार को राज्य के अधिकतर जिलों के कुछ स्थानों पर गरज, चमक और आंधी के साथ बारिश का ऑरेंज अलर्ट है। प्रदेश में मानसून प्रवेश करने

के बावजूद लोगों को भीषण गर्मी से राहत नहीं मिल रही है। हालांकि 20 जून को मानसून प्रवेश करने के बाद प्रदेशवासियों को आंशिक तौर पर गर्मी से राहत मिली थी। लेकिन सूरज की तल्लख तेवर के कारण प्रदेश एक बार फिर से धीरे-धीरे भीषण गर्मी की चपेट में आने लगा है। रविवार को प्रदेश के अधिकतम तापमान में बढ़ोतरी हुई। जिस कारण लोगों को उमस भरी गर्मी का एहसास हुआ। मौसम विभाग के अनुसार रविवार को डेहरी, गोपालगंज, भोजपुर, औरंगाबाद, अरवल लू और वैशाली भीषण गर्मी की चपेट में रहा। प्रदेश का सबसे गर्म जिला 41.9 डिग्री सेल्सियस के साथ बक्सर और वैशाली रहा। वहीं 10 शहरों का अधिकतम तापमान 40 डिग्री सेल्सियस से अधिक रहा। पटना में सूरज के तल्लख तेवर होने के कारण अधिकतम तापमान में रविवार को 0.4 डिग्री सेल्सियस की बढ़ोतरी हुई। राजधानी का अधिकतम तापमान 39.1 डिग्री सेल्सियस रिकॉर्ड किया गया। जो सामान्य से 3.8 डिग्री सेल्सियस अधिक रहा। इसी कारण लोगों को उमस भरी गर्मी का एहसास हुआ।



स्टोन क्लिनिक मोतिहारी

शास्त्री नगर, महिला कॉलेज रोड, मोतिहारी, बैंक रोड, राजेश्वरी पैलेस होटल के पूरब वाली गली में

संक्षिप्त समाचार

पहल: अपने या अपने परिजनों के जन्मदिन पर एक पेड़ जरूर लगाएं- सीकरिया



बीएनएम। मोतिहारी। उद्योगपति भाजपा नेता यमुना सीकरिया के द्वारा प्रधानमंत्री नरेंद्र मोदी के कहने पर एक पेड़ अपने मां के नाम कार्यक्रम के तहत एक वृक्ष अपनी मां स्व. संतोष देवी सीकरिया के नाम पर लगाया गया है। इस अवसर पर यमुना सीकरिया ने कहा कि सभी को अपनी मां के जन्मदिन या अपनी मां के नाम पर एक पेड़ अवश्य लगाना चाहिए। इससे हम भावनात्मक रूप से भी प्राकृति से जुड़ेंगे। इससे हमारा पर्यावरण भी स्वच्छ होता है। हवा भी साफ होती है। पर्यावरण के कई फायदे हैं धरती भी गर्म होने से बचती है। इस भीषण गर्मी में मानव के साथ-साथ पक्षियों को भी पेड़ों से आराम मिलता है। प्राकृति की हरियाली ही बढ़ते हुए ग्लोबल वार्मिंग से धरती को रक्षा कर सकती है। इस अवसर पर अनिल प्रसाद, केशव, राशि, वर्षा, विकास उपस्थित थे।

छेड़छाड़ करने के आरोप में एक गिरफ्तार

बीएनएम। केसरिया। थाना क्षेत्र के एक गाँव की नौ वर्षीय बच्ची के साथ छेड़छाड़ की घटना हुई है। मामले में पीड़िता की माँ के आवेदन पर पॉक्सो एक्ट सहित अन्य धाराओं में एफआईआर दर्ज कर आरोपित व्यक्ति को गिरफ्तार कर लिया गया है। गिरफ्तार व्यक्ति थाना क्षेत्र के रघुनाथपुर का नागेंद्र राम है। पीड़िता की माँ ने आवेदन में बताया है कि उसकी नौ वर्षीय बच्ची को आरोपी नागेंद्र पकड़कर अपने घर ले गया। जहाँ उसके साथ जबरदस्ती करने की कोशिश करने लगा। विरोध करने पर आरोपी द्वारा बच्ची की पिटाई भी की गई। पीड़िता किसी तरह अपने घर पहुँच आपबीती बतायी। घटना की सूचना पर परिजनों द्वारा आरोपी को पकड़ पुलिस के हवाले कर दिया गया। थानाध्यक्ष उदय कुमार ने बताया कि मामले में प्राथमिकी दर्ज कर आरोपी युवक को न्यायिक हिरासत में भेज दिया गया है।

केरला से आए दंपति ने बेतिया से बच्ची को गोद लिया



बीएनएम। बेतिया। शहर के बानुछापर स्थित विशिष्ट दत्तक ग्रहण संस्थान की चर्चा हो रही है। यहां रह रहे मासूम बच्चों को कई देशी एवं विदेशी दंपतियों ने गोद लिया है। इसी कड़ी में केरल के दंपति संतोष कुमार ने अपने संतान के रूप में 8 माह की बालिका को गोद लिया। बच्ची को पाकर केरला के दंपति के खुशियों का ठिकाना नहीं रहा। मौके पर उपस्थित राजीव कुमार सिंह एडोएम, पश्चिम चंपारण ने बालिका को दत्तक ग्रहण आदेश देकर बालिका के उज्ज्वल भविष्य की कामना करते हुए गोद दिया। संस्थान में बच्चों को गोद देते समय केक काटकर जन्मदिन मनाते हुए खुशी मनाई जाती है और इस बालिका का भी दत्तक ग्रहण इसी प्रकार मनाया गया। प्रभारी सहायक निदेशक रोचना माद्री ने बताया कि इस बालिका को गोद देकर 2018 से अब तक कुल 38 बच्चे देश एवं विदेश के दंपतियों द्वारा गोद लिए गए हैं। इस अवसर पर सीपीओ अजय पासवान एवं समन्वयक ब्रजेश कुमार पटेल सहित सभी कर्मी उपस्थित थे।

अतिक्रमित जमीन को कराया गया खाली



बीएनएम। केसरिया। प्रखण्ड क्षेत्र के सुंदरापुर मलाही टोला गाँव में सोमवार को अतिक्रमित जमीन को खाली कराया गया। साथ ही उक्त जमीन पर सरस्वती देवी नामक महिला को दखल कब्जा दिलाया गया। दसअसल, उक्त भूमि मलाही टोला के सरस्वती देवी को पचा के रूप में मिला है। जिस पर कतिपय लोगों द्वारा बालू, गिट्टी, झोपड़ी बनाकर व अन्य सभान रखकर अतिक्रमण किया गया था। जिसको लेकर आवेदिका ने भूमि विवाद निराकरण वाद दायर किया था। सुनवाई के आलोक में डीसीएलआर द्वारा उक्त भूमि को खाली कराने का आदेश जारी किया गया। जिसके आधार पर उक्त कार्रवाई की गई। सीओ पूनम मिश्रा ने बताया कि अतिक्रमण खाली कराते हुए सरस्वती देवी को उक्त जमीन दखल-कब्जा दिलाया गया। इस कार्रवाई में बीजधरी थाना प्रभारी राजीव कुमार के अलावा अंचल अमीन, राजस्व कर्मचारी सहित अन्य मौजूद थे।

नए थानाध्यक्ष ने किया योगदान

बीएनएम। हरसिद्धि। नए थानाध्यक्ष निर्भय कुमार राय ने सोमवार को थाने में योगदान किया। इस्पेक्टर नवीन कुमार के तबादल के बाद हरसिद्धि थाना में पुलिस कप्तान के द्वारा पदस्थित किया गया है। हरसिद्धि थानाध्यक्ष के लिए एक चुनौती रहेगी शराब माफियाओं पर नकेल कसना, अपराधियों की गिरफ्तारी करना बड़ी चुनौती होगी। थानाध्यक्ष ने बताया कि अपराध पर लगाम लगाना शराब माफियाओं को जेल के सलाखों तक भेजना, आम जानता के साथ उचित न्याय दिलाना, हमारी प्रथम प्राथमिकता होगी। सबकी मान सम्मान की रक्षा किया जाएगा। उन्होंने बताया कि हरसिद्धि बड़ी थाना है हम दिन रात प्रयास करेंगे सबको न्याय दिलाऊंगा।



आशा होंगी डिजिटल, मिला “एम आशा एप” का प्रशिक्षण

बीएनएम। मोतिहारी

डिजिटल हेल्थ मिशन के तहत आशा कार्यकर्ताओं को स्मार्ट बनाने का काम शुरू किया जा रहा है। पटना से आई टीम ने एम आशा एप का प्रशिक्षण कराया, जिसमें आशा फैसिलिटेटर को एम आशा एप के उपयोग के बारे में विस्तृत जानकारी दी गई। आशा कार्यकर्ता अब एम-आशा एप के माध्यम से बीमारी समेत अन्य असुविधाओं को सीधे पोर्टल पर अपलोड करेंगी। एम आशा एप से आशा गांव में होने वाली वाली जन्म, मृत्यु, प्रसव, फाइलरिया, मलेरिया, एडएस, बुखार, डायरिया समेत सभी प्रकार की बीमारी समेत अन्य गतिविधियों की जानकारी देंगी। गांव-गांव के सर्वे के बाद आशा डेटा अपलोड करेंगी। इसके साथ ही आशा कार्यकर्ताओं को रजिस्टर में लिखने-पढ़ने की परेशानी से भी मुक्ति मिलेगी। बिहार हेल्थ डिजिटलाइजेशन मुहिम द्वारा भव्या कार्यक्रम के तहत पूर्वी चम्पारण जिले के छह प्रखंडों मोतिहारी, पिपराकोठी, तुर्कौलिया, बंजरिया, सुगौली और पकड़ौदियाल के आशा फैसिलिटेटरों, बीसीएम को “एम आशा एप” उपयोग करने हेतु प्रशिक्षण दिया गया। इसका बड़ा फायदा यह भी होगा कि राज्य द्वारा जिला स्तर पर आसानी से मॉनिटरिंग की जा सकेगी। जिले के सिविल सर्जन डॉ विनोद कुमार सिंह ने बताया कि ग्रामीण क्षेत्रों में होने वाली गर्भवती महिलाओं, जन्म मृत्यु, प्रसव, फाइलरिया, मलेरिया, एडएस, बुखार, डायरिया सहित

- मोबाइल एप पर डाटा लोड होने से जिला व राज्य स्तर पर कार्यों की मॉनिटरिंग होगी आसान
- रजिस्टर पर लिखने-पढ़ने की परेशानी से मुक्ति, हर सूचना होगा एक क्लिक पर उपलब्ध



कई अन्य प्रकार की बीमारियों के अलावा अन्य गतिविधियों को इस डिजिटल एप से जोड़ा जा रहा है। जिले के आशा समन्वयक नंदन झा ने कहा कि डिजिटल मिशन को घर तक पहुंचाने के लिए आशा कार्यकर्ताओं को स्मार्ट बनाने का काम जिले में शुरू कर

दिया गया है।
ढाका में भी दिया जाएगा प्रशिक्षण- सदर अस्पताल के जीएनएम कॉलेज सभागार में 6 प्रखंडों की 50 आशा फैसिलिटेटरों को पटना से आए भव्या ट्रेनिंग मैनेजर दुर्गा शंकर सिंह, प्रेम सिंह, अभिनित, सत्यम,

विकास कुमार के सहयोग से प्रशिक्षण दिया गया। दुर्गा शंकर सिंह ने बताया कि कल ढाका अनुमण्डलीय अस्पताल में 4 प्रखंडों ढाका, बनकटवा, चिरैया, घोड़ासहन के चयनित 50 आशा फैसिलिटेटर, बीसीएम का प्रशिक्षण कराया जाएगा। मौके पर सीएस

डॉ विनोद कुमार सिंह, डीपीएम ठाकुर विश्वमोहन, डीसीएम नंदन झा, बीसीएम ब्रिज किशोर कुमार, भव्या डीसी अतुल सिन्हा, पिरामल डीसी अमित कुमार, राजेश गिरी, सदर स्वास्थ्य प्रबंधक संध्या कुमारी व अन्य लोग उपस्थित थे।

पुण्यतिथि पर आयोजित की गई निःशुल्क चिकित्सा शिविर

बीएनएम। मोतिहारी

जिले के कोटवा प्रखण्ड क्षेत्र के जसौली जमुनिया में सोमवार को निःशुल्क चिकित्सा शिविर का आयोजन किया गया। यह आयोजन स्व सुरेश कुमार सिंह के 17 वीं पुण्यतिथि के अवसर पर उनके सुपुत्र अंशु सिंह और सौम्या शेखर द्वारा किया गया। जिसका उद्घाटन आगत अतिथियों ने संयुक्त रूप से दीप प्रज्वलित कर किया। उसके बाद आगत अतिथियों ने स्व सुरेश कुमार सिंह के तैल्य चित्र पर पुष्प अर्पित कर उन्हें याद किया। स्व सिंह के जनसेवा कार्यों को याद करते हुए पूर्व विधायक सचिन्द्र सिंह ने कहा कि उन्होंने जो सपना देखा था आज उनके पुत्र उसे साकार करते नजर आ रहे हैं। वहीं शिविर के आयोजक अंशु सिंह ने कहा कि इस माध्यम से समाजसेवा करने का अवसर मिला है। लोगों के स्नेह से ऐसा आयोजन पुनः किया जाएगा। ताकि क्षेत्र के लोगों को इसका लाभ मिल सके। उद्घाटन सभा को अन्य वक्ताओं

शिविर में करीब आठ सौ लोगों की हुई इलाज



ने भी संबोधित किया। इसके बाद चिकित्सा शिविर की शुरुआत की गई। जहाँ हड्डी रोग विशेषज्ञ डॉ सौरभ कुमार, डॉ राकेश कुमार, किडनी एवं स्टोन रोग के डॉ के के झा, नेत्र रोग के डॉ शरद हेमंत मिश्रा, चर्म रोग के डॉ मनीष एस मिश्रा, शिशु रोग के डॉ सौरभ

कुमार, डॉ धीरज शर्मा, दंत रोग चिकित्सक डॉ दिव्यानी सिंह, डॉ अलका कुमारी, डॉ राजेश कुमार, डॉ अमित आनंद सहित विभिन्न रोग के विशेषज्ञ चिकित्सकों द्वारा शिविर में आये मरीजों की इलाज की गई। वहीं ब्लड, सुगर सहित अन्य आवश्यक जाँच की गई।

साथ ही आवश्यक दवा निःशुल्क उपलब्ध करायी गई। इस चिकित्सा शिविर में करीब आठ सौ लोगों की इलाज की गई। इस शिविर को सफल बनाने में राहुल दुबे, संटू सिंह, उमेश सिंह, अभिषेक, ऋषि, मो मेराज सहित अन्य की सराहनीय भूमिका रही।

जिलाधिकारी ने बाल देख-रेख संस्थान का किया निरीक्षण



बीएनएम। मोतिहारी

जिलाधिकारी सौरभ जोरवाल द्वारा सोमवार को जिले में स्थित बाल देख-रेख संस्थानों का निरीक्षण किया गया। बालिका गृह में वर्तमान में 81 बालिका आवासित है। निरीक्षण के क्रम में जिलाधिकारी द्वारा प्रदान की जाने वाली सुविधाओं यथा भोजन की गुणवत्ता, आवासन एवं सुरक्षा की जानकारी प्राप्त करते हुए आवश्यक दिशा-निर्देश दिए। वर्तमान

में पर्यवेक्षण गृह में 75 विधि विवादित बालक आवासित है। साथ ही बाल गृह में 20 एवं विशिष्ट दत्तक ग्रहण संस्थान में 7 शिशु/बालक आवासित है। निरीक्षण के दौरान जिलाधिकारी द्वारा संबंधित पदाधिकारी को साफ-सफाई के लिए आवश्यक दिशा-निर्देश दिये गए। इस अवसर पर डॉ. पंकज कुमार, सहायक निदेशक, जिला बाल संरक्षण इकाई, बाल संरक्षण एवं सुरक्षा की जानकारी प्राप्त करते हुए आवश्यक दिशा-निर्देश दिए। वर्तमान

19 कार्टन किंगफिशर केन बियर बरामद



बीएनएम। केसरिया

बीजधरी थाना पुलिस को रविवार की देर रात्रि बड़ी सफलता हाथ लगी है। जहाँ तस्करी को ले जाये जा रहे केन बियर की बड़ी खेप बरामद की गई है। हालाँकि बियर कहीं से लायी जा रही थी व कहीं देना था इसकी जानकारी नहीं लग सकी है। बताया जाता है कि थानाध्यक्ष राजीव कुमार के नेतृत्व में पुलिस सुंदरापुर

क्षेत्र में रात्रि गश्ती में भ्रमणशील थी। इसी बीच सतरघाट सड़क मार्ग से जगीराही जाने वाली पथ के सुंदरापुर नया बाजार के समीप असम नम्बर की एक कार बीच सड़क पर खड़ी मिली। इस कार को तस्करी पुलिस की गश्ती दल को देख छोड़ कर फरार हो गए थे। पुलिस द्वारा इस संदिग्ध कार की तलाशी ली गई। इस दौरान कार में रखा 19 कार्टन किंगफिशर केन बियर बरामद की

गई। थानाध्यक्ष राजीव कुमार ने बताया कि 19 कार्टन में रखा 500 एमएल की 456 बोतल केन बियर बरामद की गई। वहीं तस्करी में प्रयुक्त कार एसए 01एआर 6942 को जब्त किया गया है। उन्होंने बताया कि मामले में फरार तस्करी की पहचान को लेकर अग्रत कार्रवाई की जा रही है। इस कार्रवाई में एसआई डी एन सिंह सहित सशस्त्र बल शामिल थे।

गुरु और छात्रा का संबंध हुआ शर्मसार

छात्रा के पिता के आवेदन के आलोक में हुई थी प्राथमिक दर्ज



बीएनएम। बेतिया

मझौलिया पुलिस ने सोमवार के दिन पुलिस ने गुप्त सूचना के आधार पर पासवान चौक से अपहरणकर्ता शिक्षक को गिरफ्तार कर मेडिकल जाँच उपरांत न्यायिक हिरासत में भेज दिया गया। बताया गया है कि शिक्षक के द्वारा छात्रा का कोचिंग करने के दौरान प्यार हुई थी। छात्रा की अपहरण कर कथित शादी करने की बात काबूली। बताते चले की इस घटना इलाके में गुरु और शिष्य की संबंध शर्मसार हो रही है।

दास के द्वारा पूर्व में ही आवेदन देकर शिक्षक अरुण कुमार पिता राजकुमार प्रसाद साकिन अहवर शेष वार्ड न.06 के विरुद्ध अपहरण करने के मामले में प्राथमिक दर्ज कराई गई थी। जिसका कांड संख्या 132/24 धारा 365 भा.द.वि.3(आई)(आर)(एस) (डब्ल्यू)/(2)(भी) - ए एस सी /एस टी एक्ट के तहत प्राथमिकी दर्ज की गई थी। जिसके आलोक में

गुप्त सूचना के आधार पर पासवान चौक से अपहरणकर्ता शिक्षक को गिरफ्तार कर मेडिकल जाँच उपरांत न्यायिक हिरासत में भेज दिया गया। बताया गया है कि शिक्षक के द्वारा छात्रा का कोचिंग करने के दौरान प्यार हुई थी। छात्रा की अपहरण कर कथित शादी करने की बात काबूली। बताते चले की इस घटना इलाके में गुरु और शिष्य की संबंध शर्मसार हो रही है।



MADRAN RAJ NURSING HOME

HOSPITAL ROAD MOTIHARI, (BIHAR)

Contact No.- 9801637890, 6200480505, 9113274254

संक्षिप्त समाचार

मुख्यमंत्री निजी नलकूप योजना” के तहत प्राप्त आवेदनों को अविलंब कराएं ऑनलाइन : जिला पदाधिकारी

बीएनएम। बेतिया। मुख्य सचिव बिहार द्वारा वीडियो कॉन्फ्रेंसिंग के माध्यम से दिये गये निर्देश के आलोक में पश्चिम चंपारण जिला पदाधिकारी, दिनेश कुमार राय द्वारा मुख्यमंत्री निजी नलकूप योजना से संबंधित कार्य प्राप्ति की समीक्षा की गयी। जिलाधिकारी ने कहा कि “मुख्यमंत्री निजी नलकूप योजना” राज्य सरकार की महत्वपूर्ण योजना है। इस योजना के तहत निजी नलकूप का अधिष्ठापन माह दिसंबर 2024 तक पूर्ण करने का लक्ष्य सरकार द्वारा निर्धारित किया गया है। इसके क्रियान्वयन में सभी संबंधित अधिकारी अभिरूचि दिखाएं ताकि योग्य व्यक्तियों को लाभान्वित किया जा सके। उन्होंने कहा कि मुख्यमंत्री निजी नलकूप योजना के क्रियान्वयन में किसी भी स्तर पर तनिक भी उदासीनता, लापरवाही एवं कोताही नहीं बरती जाय। उदासीनता, लापरवाही एवं कोताही बरतने वाले अधिकारियों एवं कर्मियों को चिन्हित किया जायेगा और उनके विरुद्ध कार्रवाई की जायेगी।

भू-धारकता प्रमाण पत्र (एलओपीओसी) एवं जाति प्रमाण पत्र से संबंधित मामलों को अंतिमवार शिविर लगाकर निष्पादित करने का निर्देश

पति पत्नी के आपसी विवाद से खिन्न पत्नी ने नहर में लगाई छलांग शव की खोज जारी

बीएनएम। वाल्मीकिनगर। पति पत्नी बीच कहा सुनी और वादविवाद से खिन्न पत्नी ने नहर में छलांग लगा कर जान दे दी है। यह लोमहर्षक घटना वाल्मीकिनगर थाना क्षेत्र स्थित चंपापुर गोनौली पंचायत धंगरहिया गांव की बताई जा रही है। बता दें धंगरहिया निवासी संतोषी देवी पति प्रद्युमन उरांव उम्र लगभग 28 वर्ष ने रविवार को दोपहर पारिवारिक आपसी कलह से तंग आ कर मुख्य तिरहुत नहर में छलांग लगा दी जिससे डूबने के कारण उसकी मौत हो गई। हालांकि परिजन और ग्रामीणों की सहयोग से शव को नहर में खोज बिन की जा रही है। मृतका की पति प्रद्युमन उरांव ने बताया कि किसी बात पर हम दोनों में कुछ कहा सुनी हो हो गई। जिससे नाराज हो कर मेरे सामने मुख्य तिरहुत नहर में छलांग लगा कर डूब गई। इस बात की पुष्टि करते हुए वार्ड सदस्य प्रतिनिधि ज्योति उरांव ने बताया कि दोनों पति पत्नी के बीच कुछ कहा सुनी हो गई थी, जिससे नाराज हो कर पत्नी ने ये कदम उठाया है। उसकी तीन पुत्री प्रिया कुमारी उम्र 12 वर्ष, प्रीति कुमारी 6वर्ष और काव्या कुमारी 3 वर्ष है। ग्रामीणों के सहयोग से शव को नहर में ढूढ़ने का प्रयास किया जा रहा है। इधर शव को ढूढ़ने में मदद के लिए मुख्य तिरहुत कैनाल के पानी को बंद करने की गुहार वाल्मीकिनगर थाना और गंडक बराज के जल संसाधन विभाग के अधिकारियों से लगाई गई है। इधर इस अचानक घाटी घटना से परिजनों का रो रो कर बुरा हाल है। समाचार प्रेषण तक शव को पानी में ढूढ़ा जा रहा था।

फंदे से लटक किशोरी ने की आत्महत्या

बीएनएम। केसरिया। गले में फंदा लगाकर रविवार की देर रात्रि एक 15 वर्षीय किशोरी ने आत्महत्या कर ली है। सूचना पर पहुंची पुलिस ने किशोरी के शव को उसके थाना क्षेत्र के रघुनाथपुर टोला कटहरिया स्थित घर से बरामद किया है। वहीं शव को सोमवार को पोस्टमार्टम के लिए भेज दिया गया। मृतका चुन्नी साह की पुत्री खुशी कुमारी थी। हालांकि घटना के कारण का पता नहीं लग सका है। बताया जाता है कि खुशी अपने घर के कमरे में फंदे से लटग गई। घटना की सूचना स्वजनों ने पुलिस को दी। मामले में समाचार प्रेषण तक स्वजनों द्वारा थाना में कोई आवेदन नहीं दिया गया था।

गरीबों को पाच पाच डीसमील जमीन देने में विफल हैं नीतीश सरकार: माले



बीएनएम। बेतिया। भाजपा जदयू की नीतीश सरकार में ताकतों और सामंती लंपटों का बनोबल बढ़ा है इस लिहाज से वे फर्जी कागजातों के आधार पर गरीबों, अतिपछड़ी, दलितों, महा दलितों को उजाड़ने का प्रयास किया जा रहा है और प्रशासन चुप बैठा है। भाकपा माले गरीबों के संगठित एकता के बल हर जुलूम, अत्याचार का मुहत्तोड़ जबाब देगी। उक्त बातें भाकपा माले द्वारा मझौलिया अंचल कार्यालय के समक्ष आयोजित धरना कार्यक्रम को संबोधित करते हुए भाकपा माले नेता सुनील कुमार राव ने कहा। उन्होंने कहा लंबे संघर्षों के बल पर 40 वर्षों पूर्व से दखल कब्जे वाली जमीन को सामंती लंपटों के माध्यम से सामंती ताकतों द्वारा किया जा रहा है। चंपारण के गरीब, दलित, महादलित इसे बदरित नहीं करेंगे अंचल सचिव जवाहर प्रसाद ने कहा कि सरिसवा के भरवलिया में गरीबों को दबंगों द्वारा बेदखल करने को लेकर अंचल अधिकारी को स्मर पत्र दिया गया तथा यह मांग की गई कि भरवलिया के गरीबों, दलितों, महा दलितों के कब्जे की जमीन का पी पी किया जाय। इंकलाबी नौजवान सभा के जिला अध्यक्ष फरहान राजा ने कहा कि नीतीश मोदी सरकार में बाबा साहब का संविधान और लोकतंत्र खरों में है। गरीबों दलितों की संगठित आंदोलन के बल पर इसपर रोक लगाया जाएगा। माले नेता रिखी साह ने कहा परसा, रलही, बहुअरवा, करमवा, सरिसवा पंचायतों में गरीबों, भूमिहीनों के दखल कब्जे वाली जमीन पर आज तक अंचल प्रशासन कोई कागजी प्रमाण देने में विफल रहा है। सरकार और प्रशासन के मिली भगत से गरीबों को उजाड़ने और बेदखल करने की तमाम प्रयासों का भाकपा माले मुहत्तोड़ जबाब दिया जाएगा। कार्यक्रम की अध्यक्षता और संचालन अनवरुल देवान ने किया। कार्यक्रम में श्री ठाकुर, महाराज महतो, राधा राम, अकलू राम, बिहारी दास, शोभा देवी, चिंता देवी, कौशल्या देवी, सोनी देवी आदि मौजूद थे।

पुलिस ने चोर गिररोह का किया भंडाफोड़, सरगना समेत दो गिरफ्तार

- रामपुर मनोरथ गांव निवासी गुलशन कुमार एवं पताही गांव निवासी उज्जवल कुमार के द्वारा 19 जून को पताही के कोविड भवन से किया गया था आठ सीलिंग फैन की चोरी
- पताही कोविड भवन से चोरी की हुई 8 सेलिंग फैन उज्जवल कुमार के कबाड़ दुकान से किया गया बरामद

बीएनएम। पताही

पताही पुलिस ने चोर गिररोह के सरगना समेत दो लोगों को गिरफ्तार किया है। आरोपियों में रामपुर मनोरथ गांव निवासी उज्जवल कुमार, गुलशन कुमार एवं पताही गांव निवासी उज्जवल कुमार शामिल था। पुलिस ने आरोपियों के पास से आठ सेलीना फैन बरामद की है, जो पताही प्रखंड मुख्यालय स्थित कोविड भवन से चोरी हुई थी। पुलिस निरीक्षक सह थाना अध्यक्ष कैलाश कुमार ने बताया कि प्रखंड मुख्यालय स्थित कोविड भवन से अज्ञात चोरों ने घुसकर 19 जून रात के आठ सीलिंग पंखों को चोरी कर ली। चोरी किए गए पंखों की जानकारी तब हुई जब स्वास्थ्य कर्मचारी उक्त भवन में पहुंचे। इसके बाद कर्मचारियों ने इस चोरी की घटना की जानकारी अस्पताल के प्रभारी डा. शंकर बैठा को दी। सूचना पाकर मौके पर पहुंचे अस्पताल प्रभारी ने देखा कि कोविड भवन में लगे आठ पंखे गायब थे। अस्पताल प्रभारी ने कोविड भवन का देख रेख कर रहे कर्मचारी से पूछताछ की। उसके बाद उन्होंने इस घटनाक्रम की जानकारी पुलिस को दी। उन्होंने पंखा चोरी के संबंध में पुलिस को आवेदन भी दिया। इसके बाद पुलिस ने प्राथमिक की दर्ज कर चोरों की गिरफ्तारी के लिए अच्छा बीमारी तेज कर दी गुप्त सूचना के आधार पर पता चला कि चोरो द्वारा उक्त फैन को पताही बाजार स्थित रामपुर मनोरथ गांव निवासी उज्जवल कुमार के दुकान में बेचा था, जहां छापेमारी की गई। जहां से कोविड भवन से चोरी की गई आठ सीलिंग फैन को बरामद कर चोरी की सामान खरीदने वाले कर दुकानदार उज्जवल कुमार को



भी गिरफ्तार की गई। पूछताछ के दौरान पता चला कि रामपुर मनोरथ गांव निवासी गुलशन कुमार एवं पता ही गांव निवासी उज्जवल कुमार के द्वारा चोरी कर सामान को रामपुर मनोरथ गांव निवासी कबाड़ दुकानदार उज्जवल कुमार के हाथ से बेचता था। कबाड़ दुकानदार उज्जवल कुमार के द्वारा चोरी की सामान खरीदारी कर चोरों का मनोबल बढ़ाने का कार्य किया जा रहा था। उक्त दोनों चोर को गिरफ्तार कर पूछताछ के बाद न्यायिक हिरासत मोतिहारी जेल भेज दिया गया है। छापेमारी अभियान में थानाध्यक्ष कैलाश कुमार के नेतृत्व में राजीव कुमार साह, अजय कुमार सहित सैफ बीएमपी के जवान शामिल थे।

बेतिया में 21 किलो गांजा के साथ तस्कर गिरफ्तार

- एसडीपीओ जयप्रकाश सिंह ने बताया की भंगहा थानाध्यक्ष राहुल प्रसाद मांझी को किया जाएगा पुरस्कृत
- नेपाल से बाइक पर लेकर आ रहा था 21 किलो गाँजा की खेप, इंडो-नेपाल बॉर्डर पर छापेमारी

बीएनएम। बेतिया

इंडो-नेपाल बॉर्डर के भंगहा थाना क्षेत्र अंतर्गत छापेमारी कर गांजा के साथ एक तस्कर को पुलिस ने गिरफ्तार किया है। गिरफ्तार तस्कर के पास से पुलिस ने 21 किलो गांजा जब्त की है। एसडीपीओ जयप्रकाश सिंह ने बताया कि पुलिस यह कार्रवाई गुप्त सूचना के आधार पर की है। उन्होंने बताया कि गिरफ्तार तस्कर मैनाटांड थाना क्षेत्र पुरैनिया गांव निवासी मकसूद आलम है। पूछताछ के बाद कांड दर्ज कर न्यायिक हिरासत में भेजा दिया गया।

पुलिस को देखकर भाग रहे थे तस्कर- एसडीपीओ जयप्रकाश सिंह ने बताया कि विश्वसनीय सूत्र के सूचना के आधार पर भंगहा थानाध्यक्ष राहुल प्रसाद मांझी के नेतृत्व में टीम ने सिसवा तानपुर रामजानकी मंदिर के समीप से नेपाल के तरफ से एक पल्लर बाइक जिसका रजिस्ट्रेशन नंबर बीआर 22 एससी 7740 पर दो व्यक्ति गांजा की खेप लेकर नेपाल के तरफ से आ रहा था। बोरी की तलाशी लेने पर उसमें से अलग-अलग बंडल में 21 किलो गांजा बरामद किया गया है। एसडीपीओ जयप्रकाश सिंह ने बताया कि गांजा तस्कर या मवेशी तस्कर पुलिस की नजर से बच नहीं पाएंगे।



रघवा नदी पर बने चचरी पुल के सहारे खेतों में जाते हैं किसान पदुमन छपरा गाँव की है समस्या



बीएनएम। केसरिया। अमृतेश कुमार ठाकुर

प्रखण्ड क्षेत्र के बथना पंचायत के वार्ड एक स्थित पदुमन छपरा गाँव के लोगों को अपने खेतों में जाने के लिए काफी परेशानी का सामना करना पड़ता है। दरअसल, यह गाँव एक तरफ से रघवा नदी से घिरा है। जिस तरफ इस गाँव के अधिकतर लोगों का कृषि योग्य खेत स्थित है। जिसमें जाने के लिए केसरिया बाजार से करीब दो किमी दूरी तय कर सम्बन्धित किसान आपने खेतों में जाते हैं। हालांकि करीब दो दशक पूर्व से ग्रामीणों ने अस्थायी तौर पर रघवा नदी पर दो जगह चचरी पुल बनाया है। जो समय-समय पर क्षतिग्रस्त हो जाता है। जिसे पुनः बनाने लोग इस चचरी पुल के सहारे अपने खेतों में जाते हैं। इस नदी पर पुल बनाने की मांग को केसरिया की विधायक शालिनी मिश्रा ने करीब दो वर्ष पूर्व सदन में आवाज उठायी थी। जिसके आलोक में एक टीम ने धरातल पर आकर इसकी जाँच की थी। लेकिन अब तक इस दिशा में कोई अग्रत कार्रवाई नहीं हुई है। ग्रामीणों की माँने तो कई बार माँग करने के बावजूद भी इस नदी पर पुल नहीं बनना संबंधित अधिकारियों व जनप्रतिनिधियों के उदासीनता का परिचायक है। इस नदी पर पुल बन जाने से क्षेत्र में कृषकों सहित अन्य ग्रामीणों को काफी सहूलियत होगी।

मनरेगा से पड़न सफाई कार्य में मजदूरों को मिला रोजगार

जिला प्रशासन को सहित स्थानीय जनप्रतिधि को धन्यवाद दे रहे मनरेगा मजदूर

बीएनएम। बेतिया

पश्चिमी चंपारण जिले के बैरिया प्रखंड के तुमकड़िया पंचायत के सरेह में मनरेगा से पड़न सफाई का कार्य चल रहा है। मनरेगा से हो रहे पड़न सफाई कार्य की अलग अलग योजनाओं में सैकड़ों मजदूरों को लगाया गया है। सोमवार को कार्यस्थल पर काम कर रहे मनरेगा मजदूर आलमगीर गद्दी, साहेब गद्दी, किशुन चौधरी, हीरालाल चौधरी आदि ने बताया कि वे पहले बाहर रहकर फैक्ट्री में काम करते थे। लोकसभा चुनाव में वोट डालने पर आये थे अभी वापस लौटने का प्लान भी था लेकिन मनरेगा में अब यही गाँव में रोजगार मिल जाने से बहुत खुश है और बाहर कमाने नहीं जाएंगे। वहीं महिला मजदूर सवरू नेशा, सीमा देवी ने बताया कि मनरेगा से अब गांव में ही रोजगार मिलने से बहुत रोजगार खुश है। इसके लिए मनरेगा को रोजगार की प्राप्ति भी हो रही है। वहीं बैरिया प्रखंड के मनरेगा पीओ देवकांत कुमार ने कहा कि बैरिया प्रखंड में मनरेगा योजना से मजदूरों को रोजगार देने के लिए लगातार कार्य किये जा रहे हैं। प्रखंड के सभी पंचायत में मनरेगा से जॉब कार्डधारी मजदूरों को रोजगार दिया जा रहा है। मौके पर पीटीए आलोक रंजन उपस्थित रहें।



CENTER CODE- BR-12870035

SAKSHI COMPUTER INSTITUTE

भारत सरकार द्वारा मान्यता प्राप्त शिक्षण संस्थान

A UNIT OF BDS COMPUTER PVT. LTD.

A RIGHT PLACE FOR YOUR STUNING PERSONALITY

COME AND LEARN COMPUTER WITH US

Tally Prime **ADCA** **DCA** **CCC** **ADVANCE EXCEL**

COMPUTER BASIC

YADOPUR ROAD, HARSIDHI, EAST CHAMPARAN

9470050309 **RAKESH KUMAR** **bdscomputer.in**



संपादकीय

अब कसेगी नकेल

सरकार ने पब्लिक एग्जामिनेशन (प्रिवेशन ऑफ अनेफेयर मीन्स) एक्ट, 2024 लागू कर दिया है। इस एंटी-पेपर लीक कानून के तहत पेपर लीक या उत्तर-पुस्तिका से छेड़छाड़ करने पर कम से कम तीन साल की सजा होगी जिसे दस लाख तक के जुर्माने के साथ बढ़ा कर पांच साल तक भी किया जा सकता है। राष्ट्रपति द्रौपदी मुर्मू चार महीने पहले ही लोक परीक्षा (अनुचित साधनों का निवारण) विधेयक, 2024 को मंजूरी दे चुकी थीं। इस कानून का उद्देश्य यूपीएससी, एसएससी, रेलवे, बैंकिंग भर्ती परीक्षाओं और एनटीए द्वारा आयोजित अन्य तमाम परीक्षाओं में अनुचित साधनों के प्रयोग को रोकना है।

इस तरह के संगठित अपराध में शामिल लोगों पर अब न्यूनतम एक करोड़ रुपये के जुर्माने का प्रावधान है। इस कानून से पहले राज्यों में नकल रोकने और परीक्षा में किसी भी तरह की धांधली को रोकने संबंधी कानून बनाए गए हैं। ओडिशा, आंध्र प्रदेश, उत्तर प्रदेश, झारखंड, छत्तीसगढ़, राजस्थान, गुजरात और उत्तराखंड में ऐसे कानून हैं। हालांकि ये उस तरह के नतीजे देने में असफल रहे हैं, जिनके बलबूते परीक्षाओं को पारदर्शी बनाया जा सके। इस नये कानून द्वारा परीक्षा आयोजित करने वाली संस्था के प्रमुख और सदस्यों को लोक सेवक माना जाएगा ताकि उनके खिलाफ अपराध के साथ ही भ्रष्टाचार का मामला भी चलाया जा सके। विभिन्न प्रतियोगी परीक्षाओं पर उठने वाली उंगलियों के कारण युवाओं का भरोसा लगातार टूट रहा है। बार-बार परीक्षा प्रणालियों पर संदेह और उनकी पारदर्शिता धूमिल पड़ने के चलते प्रतियोगियों में निराशा व्याप्त होती जा रही है। चूंकि अब यह संज्ञेय और गैर-जमानती अपराध की श्रेणी में आ गया है, इसलिए कोई भी पुलिस अधिकारी बगैर वारंट भी अपराधी को गिरफ्तार कर सकता है।

भले ही यह फैसला लेने में सरकार ने काफी ढिलाई बरती है लेकिन देर आयद दुरुस्त आयद क्योंकि उच्च शिक्षा या नौकरी के लिए परीक्षार्थियों का समूचा भविष्य ही दांव पर लगा होता है। परीक्षाओं में धांधली होनहार युवाओं को नैतिक तौर पर बुरी तरह तोड़ देती है। हालांकि सख्त कानून बनाने में वक्त लगता है। विशेषज्ञों की राय और विभिन्न दृष्टिकोणों से इसे उस सख्ती से लागू किया गया ताकि भविष्य में इस तरह का कोई संकट ही न खड़ा हो सके। साथ ही, इस तरह के अपराधियों पर लगाम कसी जा सके। देखा जाना है कि कानून सख्त किए जाने के बाद पेपर लीक और परीक्षाओं में धांधलियों पर नकेल कसने में हम किसने सफल होते हैं।

जीएसटी में राहत

जीएसटी परिषद की बैठक में शनिवार को कई महत्वपूर्ण निर्णय लिए गए। मोदी सरकार के तीसरी बार सत्ता में आने के बाद जीएसटी परिषद की इस पहली बैठक में रेलवे डेव्‌सफार्म टिकट, विश्राम कक्ष और प्रतीक्षालय सुविधाओं को जीएसटी मुक्त करने के महत्वपूर्ण फैसले के साथ ही सभी तरह के दूध के डिब्बों पर 12 फीसद की एक समान जीएसटी दर रखने का प्रस्ताव किया गया। बैठक के बाद प्रेस कॉन्फ्रेंस को संबोधित करते हुए वित्त मंत्री निर्मला सीतारमण ने बताया कि अनुपालन बोझ कम करने और करदाताओं को राहत देने की गरज से भी कई सिफारिश की गईं। कोशिश है कि कारोबारी सुगमता के लिए व्यवसायों के लिए प्रक्रियात्मक जटिलताएं कम की जाएं।

परिषद ने जीएसटी पंजीकरण आवेदकों के लिए बायोमेट्रिक-आधारित आधार प्रमाणीकरण के चरणबद्ध रोलआउट की सिफारिश की है। वित्त वर्ष 2017-18, 2018-19 तथा 2019-20 के लिए जीएसटी अधिनियम की धारा 73 के तहत जारी रिमांड नोटिस पर ब्याज जुर्माना माफी की भी सिफारिश है। यह धारा उन मामलों से संबंधित है जिनमें धोखाधड़ी, दमन या गलतबयानी शामिल नहीं हैं। जो करदाता 31 मार्च, 2025 तक नोटिस में मांगी गई पूरी कर राशि का भुगतान करते हैं, उन्हें इस छूट से लाभ होगा। किसी चालान या डेबिट नोट पर इनपुट टैक्स क्रेडिट (आईटीसी) का लाभ लेने संबंधी मंजूरी भी दी जा रही है। छोटे करदाताओं को भी इस रूप में राहत मिलने वाली है कि वित्त वर्ष 2024-25 और उसके बाद के वर्षों के लिए रिटर्न दाखिल करने की समय सीमा 20 अप्रैल से बढ़ा कर 30 जून की जाएगी।

परिषद ने स्पष्ट किया है कि सभी प्रकार के स्प्रिंकलर पर 12 फीसद की एक समान जीएसटी दर लागू होगी। दूध के सभी डिब्बों पर उनकी सामग्री (स्टील, लोहा, एल्यूमीनियम) की परवाह किए बिना एक समान दर 12 फीसद की सिफारिश की गई है। हिमाचल और जम्मू-कश्मीर के सेब उत्पादकों की अरसे से मांग को ध्यान में रखते हुए सभी प्रकार के कार्टन बक्सों और नालीदार व गैर-नालीदार कागज या पेपरबोर्ड, दोनों से बने उत्पादों के लिए 12 फीसद जीएसटी का प्रस्ताव है। वित्त मंत्री ने पेट्रोल व डीजल को जीएसटी के तहत लाने की सरकार की मंशा भी दोहराई। दरअसल, सिफारिशों में कारोबारी सुगमता को ध्यान में रखा गया है।

इस बार वैश्विक गर्मी चरम पर है। विश्व मौसम संगठन (डब्ल्यूएमओ) के अनुसार बीते वर्ष और पिछले दशक ने धरती पर आग बरसाने का काम किया है। अमेरिका की पर्यावरण संस्था वैश्विक विटनेस और कोलंबिया विश्वविद्यालय के वैज्ञानिकों ने एक अध्ययन में पाया है कि तेल और गैस के अधिकतम मात्रा में उत्पादन से ये हालात पैदा हुए हैं। यदि इन ईंधनों के उत्सर्जन का यही हाल रहा तो 2050 तक गर्मी चरम पर होगी।

गर्मी से जीव-जगत की क्या स्थिति होगी? अनुमान लगाना भी मुश्किल है। बढ़ते वैश्विक तापमान और जलवायु परिवर्तन के कारण प्राकृतिक आपदाओं की संख्या और तीव्रता में निरंतर बढ़ोतरी हो रही है। इसीलिए कहा जा रहा है कि धरती पर पल्य बाढ़ से नहीं, आसमान से बरसती आग से आएगी। धरती के जीव-जगत पर करीब तीन दशक से जलवायु परिवर्तन के वर्तमान और भविष्य में होने वाले संकटों की तलवार लटकी हुई है। संकट से निपटने के उपायों को तलाशने के लिए 198 देश जलवायु सम्मेलन करते हैं। इन सम्मेलनों का प्रमुख लक्ष्य रहा है कि दुनिया उस रास्ते पर लौटे, जिससे बढ़ते वैश्विक तापमान को 1.5 डिग्री सेल्सियस तक स्थिर रखा जा सके लेकिन जो संकेत मिल रहे हैं, उनसे स्पष्ट है कि कुछ सालों के भीतर गर्मी तापमान की इस सीमा का उल्लंघन कर लेगी क्योंकि इस बार तीन सप्ताह से लगातार गर्मी का तापमान 40 से 55 डिग्री तक बना रहा। दिल्ली



में तापमान 52.9 डिग्री तक पहुंच चुका है। सऊदी अरब में भीषण गर्मी के चलते 1000 से ज्यादा हज यात्रियों की मौत हुई है।

इस कदर गर्मी का अनुमान पर्यावरणविद् ने पहले से लगा लिया था। इनकी सलाह पर 100 से ज्यादा देश 2030 तक दुनिया की नवीनीकरण योग्य ऊर्जा को बढ़ाकर तीन गुना करने के प्रयास में जुटे हैं। इसके अंतर्गत अक्षय ऊर्जा के प्रमुख स्रोत सूर्य, हवा और पानी से बिजली बनाने के उपाय सुझाए गए हैं। पर्यावरणविद् के मुताबिक, सदी के अंत तक पृथ्वी की गर्मी 2.7 प्रतिशत बढ़ जाएगी। नतीजतन, पृथ्वीवासियों को तबाही का सामना करना पड़ेगा।

इस मानव निर्मित वैश्विक आपदा से निपटने के लिए अंतरराष्ट्रीय पर्यावरण सम्मेलन, जिसे कॉन्फ्रेंस ऑफ पार्टीज (सीओपी/कोप) के नाम से भी जाना जाता है, में पेरिस समझौते के तहत वायुमंडल का तापमान औसतन 1.5 डिग्री सेल्सियस

से कम रखने के प्रयास के प्रति भागीदार देशों ने वचनबद्धता भी जताई। लेकिन लंबे समय से चल रहे रूस और यूक्रेन तथा इस्राइल और फिलिस्तीन युद्ध के चलते नहीं लगता कि कार्बन उत्सर्जन पर नियंत्रण के लिए नवीकरणीय ऊर्जा को जो बढ़ावा दिया जा रहा है, वह स्थिर रह पाएगा क्योंकि जिन देशों ने वचनबद्धता निभाते हुए कोयला से ऊर्जा उत्सर्जन के जो संयंत्र बंद कर दिए थे, उनमें से कई रूस ने चालू कर लिए हैं।

नवम्बर, 2021 में ग्लासगो वैश्विक सम्मेलन में तय हुआ था कि 2030 तक विकसित देश और 2040 तक विकासशील देश ऊर्जा उत्पादन में कोयले का प्रयोग बंद कर देंगे यानी 2040 के बाद थर्मल पावर अर्थात ताप विद्युत संयंत्रों में कोयले से बिजली का उत्पादन पूरी तरह बंद हो जाएगा। तब भारत-चीन ने पूरी तरह कोयले पर बिजली उत्पादन पर असहमति जताई थी, लेकिन 40 देशों ने कोयले से पल्ला झाड़ लेने का भरोसा दिया था।

उत्तर प्रदेश : पेड़ कटे तो कौन देगा छाया


पूरी दुनिया भीषण गर्मी से झुलस रही है। हजारों लोग गर्मी की मार से बेहाल हो कर मर चुके हैं। दुनिया के हर कोने से एक ही आवाज उठ रही है, कि पेड़ बचाओ-पेड़ लगाओ। क्योंकि पेड़ ही गर्मी की मार से बचा सकते हैं। ये हवा में नमी को बढ़ाते हैं और मेघों को आकर्षित करते हैं, जिससे वर्षा होती है। आप दो करोड़ की कार को जब पार्किंग में खड़ा करते हैं तो किसी पेड़ की छांव ढूंढते हैं। क्योंकि बिना छांव के खड़ी आपकी कार दस मिनट में भट्टी की तरह तपने लगती है। इस बार हज में जो एक हजार से ज्यादा लोग अब तक गर्मी से भरे हैं, वे शायद न मरते अगर उन्हें पेड़ों की छाया नसीब हो जाती। चलो वहां तो रंगिस्तान हो पर भारत तो सुजलाम सुफलाम मलयज शीतलाम, शस्यश्यामलाम वाला देश है जिसका वर्णन हमारे शास्त्रों, साहित्य और इतिहास में ही नहीं चित्रकारी और मूर्तिकला में भी परिलक्षित होता है। पर दुर्भाग्य देखिए कि आज भारत भूमि तेजी से वृक्षविहीन हो रही है। सरकारी आंकड़े बताते हैं कि तमाम प्रयासों के बावजूद भारत का हरित आवरण भूभाग का कुल 24.56 प्रतिशत ही है। ये सरकारी आंकड़े हैं, जमीनी हकीकत आप खुद जानते हैं। अगर हवाई जहाज से आप भारत के ऊपर उड़ें तो आपको सैकड़ों मीलों तक धूल भरी आंधियां और सूखी जमीन नजर आती है। पर्यावरण की दृष्टि से कुल भूभाग का 34 फीसद अगर हरित आवरण हो तो हमारा जीवन सुरक्षित रह सकता है। भवन निर्माताओं की अंधी दौड़, बढ़ता शहरीकरण और औद्योगीकरण, आधारभूत ढांचे को विकसित करने के लिए बड़ी-बड़ी परियोजनाएं, जंगलों के कटान के लिए जिम्मेदार हैं। मानवशास्त्र विज्ञान ने यह सिद्ध किया है कि पर्यावरण की सुरक्षा का सबसे बड़ा काम जनजातीय लोग करते हैं। वे कभी गीले पेड़ नहीं काटते, हमेशा सूखी लकड़ियां ही चुनते हैं। वृक्षों की पूजा करते हैं। पर जब खान माफिया या बड़ी परियोजना की गिद्धदृष्टि वनों पर पड़ती है तो वन ही नहीं, वन्य जीवन भी कुछ महीनों में नष्ट हो जाता है। पर्यावरण की रक्षा के लिए बने कानून और अदालतें केवल कागजों पर दिखाई देते हैं सनातन धर्म सदा से प्रकृति की पूजा करता आया है। चिंता की बात यह



है कि आज सनातन धर्म के नाम पर ही पर्यावरण का विनाश हो रहा है। समाचार पत्रों से सूचना मिली है कि कांबड़ियों के लिए पश्चिमी उत्तर प्रदेश में एक विशिष्ट मार्ग का निर्माण किया जाना है, जिसके लिए 33 हजार वृक्षों को काटा जाएगा। इससे पर्यावरणवादियों को ही नहीं, आम जन को भी बहुत चिंता है। दरअसल, उत्तर प्रदेश सरकार ने राष्ट्रीय हरित अधिकरण (एनजीटी) को सूचित किया है कि गाजियाबाद, मेरठ और मुजफ्फरनगर में फैली 111 किलोमीटर लंबी कांबड़ मार्ग परियोजना के लिए 33 हजार से अधिक पूर्ण विकसित पेड़ों और लगभग 80 हजार पौधों को काटा जाएगा। गौरतलब है कि इस परियोजना में 10 बड़े पुल, 27 छोटे पुल और एक रेलवे ओवरब्रिज का निर्माण शामिल है और इस परियोजना की लागत 658 करोड़ रुपये होगी। सोचने वाली बात है कि इतनी बड़ी संख्या में पेड़ों को काटने की योजना ऐसे समय में आई है जब भारत के कई राज्य कई हफ्तों से भीषण गर्मी की चपेट में हैं। भीषण तापमान ने 200 से अधिक लोगों की जान ले ली है। उल्लेखनीय है कि केंद्रीय पर्यावरण मंत्रालय द्वारा पहले यूपी सरकार को तीन जिलों में परियोजना के लिए कुल 1,10,000 पेड़-पौधों को काटने की अनुमति देने के बाद नेशनल ग्रीन ट्रिब्यूनल ने मामले का स्वतः संज्ञान लिया है। इस मामले की अगली सुनवाई जुलाई, 2024 के लिए निर्धारित की गई है और एनजीटी ने यूपी सरकार से परियोजना का विस्तृत विवरण मांगा है, जिसमें काटे जाने वाले पेड़ों का विवरण भी शामिल है। हजारों पेड़ों की इस कदर निर्मम

कटाई से क्षेत्र की पारिस्थितिकी पर प्रतिकूल प्रभाव पड़ेगा। तापमान में वृद्धि जारी रहेगी, बारिश का पैटर्न भी बाधित होगा और हवा और भी जहरीली हो जाएगी। हमें विकास और पारिस्थितिक संरक्षण के बीच संतुलन बनाना होगा। परियोजना की पर्यावरणीय लागत की भरपाई के लिए यूपी सरकार ने ललितपुर जिले में वनीकरण के लिए 222 हेक्टेयर भूमि की चिन्हित की है, जो इस क्षेत्र से, जहां से पेड़ काटे जाएंगे काफी दूर है। क्या यह वनीकरण, कांबड़ यात्रा मार्ग पर शुरू होने जा रही परियोजना की लागत के अनुरूप मुआवजा होगा? कुछ वन्य प्रेमी संस्थाओं ने इसका विरोध करते हुए एक ऑनलाइन याचिका भी दायर की है, जिसे हजारों लोगों का समर्थन मिल रहा है। पुरानी कहावत है कि विज्ञान की हर प्रगति प्रकृति के सामने बौनी होती है। प्रकृति एक सीमा तक मानव के अत्याचारों को सहती है पर जब उसकी सहनशीलता का अतिक्रमण हो जाता है तो वह अपना रौद्र रूप दिखा देती है। 2013 में केदारनाथ में बादल फटने के बाद उत्तराखंड में हुई भयावह तबाही और जान-माल की हानि से प्रदेश और देश की सरकार ने कुछ नहीं सीखा। आज भी वहां और अन्य प्रांतों के पहाड़ों पर तबाही का तांडव जारी है। चिंता की बात यह है कि हमारे नीति निर्धारक और सत्ताधीश इन त्रासदियों के बाद भी पहाड़ों पर इस तरह के विनाशकारी निर्माण को पूरी तरह प्रतिबंधित करने को तैयार नहीं हैं। वे आज भी समस्या के समाधान के लिए जांच समितियां या अध्ययन दल गठन करने से ही अपने कर्तव्य की पूर्ति मान लेते हैं। परिणाम होता है ढाक के वही तीन पात। खमियाजा भुगतना पड़ता है देश की जनता और देश के पर्यावरण को। हाल के हफ्तों में और उससे पहले उत्तराखंड की तबाही के दिल दहलाने वाले वीडियो टीवी समाचारों में देख कर आप और हम भले ही कांप उठें हों पर शायद सत्ताधीशों की संहत पर कोई असर नहीं पड़ता। अगर पड़ता है तो वे अपनी सोच और नीतियों में आमूलचूल परिवर्तन कर भारत माता के मुकुट स्वरूप हिमालय पर्वत श्रृंखला पर विकास के नाम पर चल रहे इस दानवीय विनाश को अविलंब रोकें।

-विनीत नारायण



आज का पंचांग

25 जून 2024 को आपाढ़ माह के कृष्ण पक्ष की चतुर्थी तिथि है। इस तिथि पर श्रवण नक्षत्र और वैद्युति योग का संयोग रहेगा। दिन के शुभ मुहूर्त की बात करें तो मंगलवार को अभिजीत मुहूर्त 11:59-12:47 है। राहुकाल सार्य 15:52-17:36 मिनट तक रहेगा।



आज का राशिफल



मेघ : आज व्यापार में आपकी सूझबूझ से बड़ी धन हानि होने से बच सकती है. व्यापार की स्थिति में कुछ सुधार होगा. आमदनी बढ़ेगी. जमा पूंजी में वृद्धि होगी. आर्थिक क्षेत्र में किए गए प्रयासों में सफलता प्राप्ति के संकेत प्राप्त होंगे. जमा पूंजी धन में वृद्धि होगी.

वृषभ : आज आर्थिक मामलों में सोच समझकर पूंजी निवेश करें. शेयर, लॉटरी, दलाली आदि के क्षेत्र में उतार-चढ़ाव की स्थिति रहेगी. किसी के बहकावे में न आए. अपनी निजी परिस्थितियों को ध्यान में रखकर निर्णय लें. पुरानी संपत्ति के विक्रय के लिए योजना बनेगी.

मिथुन : व्यापार में अच्छी आमदनी नहीं होने के संकेत मिल रहे हैं. आर्थिक मामलों में योजनाबद्ध रूप से कार्य करने से लाभ होने की संभावना रहेगी. वाहन, मकान खरीदने की योजना बनेगी. मित्रों के सहयोग से कार्य करने की योग बनेंगे.

कर्क : आज आर्थिक मामलों में चली आई चली आ रही परेशानियों परेशानियों का समाधान होगा धन के धन के लेनदेन में सावधानी रखें पुरानी संपत्ति का विक्रम करके नई संपत्ति खरीदने की योजना बनेगी वास्तु के क्रय विक्रय के संबंध से आपको लाभ होने के संकेत मिल रहे हैं संतान की उच्च शिक्षा पर अधिक धन खर्च होने की संभावनाएं.

सिंह : आज आर्थिक क्षेत्र में उतार-चढ़ाव जैसी स्थिति रहेगी. धन का सदुपयोग करें. अनावश्यक धन व्यय करने से बचें. जमीन जायदाद के संबंध में पारिवारिक सदस्यों के साथ सकारात्मक वार्ता होगी. अपनी निजी परिस्थितियों को ध्यान में रखकर अंतिम निर्णय लें.

कन्या : आज आर्थिक मामलों में सुधार होगा. पहले से किए हुए प्रयासों में सफलता मिलेगी. नवीन आय स्रोतों से लाभ होने की संभावना रहेगी. लेकिन आप पुराने आय स्रोतों पर भी ध्यान दें, नौकरी में अधीनस्थ लाभकारी सिद्ध होगा. संपत्ति संबंधी कार्यों के संबंध में भागदौड़ करनी पड़ेगी.

तुला : आज व्यापार में अकारण विघ्न बाधा आने से आय कम होगी. संपत्ति में कमी आएगी. आर्थिक स्थिति चिंतनीय रहेगी. किसी व्यापारिक मित्र के द्वारा सहयोग न मिलने से व्यापार पर उसका असर पड़ेगा. धन का अभाव कोई महत्वपूर्ण कार्य के पूर्ण होने में बाधक बनेगा.

वृश्चिक : आपकी विलासिता पूर्ण जीवन शैली जमा पूंजी खर्च कराएगी. परिवार में आपकी फिजूल खर्च के कारण वाद विवाद हो सकता है. पैतृक चल अचल संपत्ति के मुकदमे में आर्थिक पक्ष कमजोर रहेगा. नौकरी में आपको अपमानित होना पड़ेगा.

धनु : रोजगार प्राप्त होने से धन प्राप्त होगा. किसी महत्वपूर्ण कार्य की बाधा माता-पिता के द्वारा की गई आर्थिक मदद से दूर होगी. व्यापार में कोई नवीन परियोजना लाभकारी सिद्ध होगी. विदेश सेवा से जुड़े लोगों को विदेश लाभ प्राप्त होगा.

मकर : आज भोग विलास की वस्तुओं पर जमा पूंजी खर्च करेंगे. आज आय कम व्यय अधिक होगा. किसी मनपसंद वस्तु को सिर्फ धन के अभाव में खरीदने से वंचित रह जाएंगे. व्यापार में किसी योजना पर धन खर्च करेंगे. पिता से सहयोग मांगने पर भी नहीं मिलेगा. कोई मित्र आर्थिक मदद कर सकता है.

कुंभ : आज कोई पुरानी अभिलाषा की पूर्ति होगी. संतान पक्ष से सुखद समाचार मिलेगा. नए मित्रों संगीत मनोरंजन आदि का आनंद लेंगे. व्यापारिक योजना सफल होगी. नौकरी में नौकर चाकर का सुख बढ़ेगा. आज तो यूं मानो की आपको कुबेर का खजाना मिलने वाला है. दोनों हाथों से धन समेटेंगे. धन, वस्त्र, आभूषण के ढेर लग जाएंगे. किसी महत्वपूर्ण कार्य की बाधा समाप्त होगी. व्यापार में अपेक्षा से अधिक धन प्राप्त होगा.

मीन : धन की आय तो बनी रहेगी परंतु व्यय भी उसी अनुपात में होता रहेगा. अनावश्यक खर्च पर नियंत्रण रखें. भूमि, भवन इत्यादि के संबंधी कार्य में व्यस्तता बढ़ सकती है. अपनी निजी समस्याओं का समाधान करने का प्रयास करें. आर्थिक स्थिति में कुछ सुधार होगा. जमा पूंजी धन में वृद्धि होगी. धन की लेनदेन में सावधानी बरतें. वाहन खरीदने की योजना बनेगी.

डिग्री और डिप्लोमा होने के बावजूद

आत्मविश्वास के साथ दिखाएं कौशल

डिग्री और डिप्लोमा होने के बावजूद कई बार हमें अपनी प्रतिभा के अनुकूल नौकरी नहीं मिल पाती। इसकी एक वजह है इंटरपर्सनल स्किल्स में पीछे रह जाना। कामयाब बनाने वाले इस गुण को अपने में कैसे विकसित किया जाए, बता रहे हैं

अपने व्यावसायिक फायदे को देखते हुए आज के दौर में कई मल्टीनेशनल कंपनियां छोटे शहरों का रख कर रही हैं। केंद्र व राज्य सरकारें भी अपनी नीतियां ग्रामीण क्षेत्रों को ध्यान में रखकर ही तैयार कर रही हैं। ऐसे में इन जगहों में भी रोजगार के अवसर बड़े हैं। इन अवसरों का लाभ उठाने के लिए आपको नौकरी पाने की मेहनत तो करनी ही होगी, कुछ और भी गुण विकसित करने होंगे। वकील, टीचर, डॉक्टर और पुलिस जैसे पेशे या निजी कंपनियों के उच्च पदों पर जाना लोगों का सपना होता है, लेकिन कई बार यह सपना पूरा होने के बाद भी युवाओं को मनचाही सफलता हासिल नहीं हो पाती। इसकी वजह है खुद को बेहतर तरीके से पेश करने के लिए जरूरी इंटरपर्सनल स्किल्स यानी आपसी संबंधों की कुशलता की कमी। नए

लोगों से बात करने में असहज होना और आत्मविश्वास के साथ अपनी योग्यताओं के बारे में न बता पाना इसी का नतीजा होता है। हार्वर्ड यूनिवर्सिटी के एक सर्वे में कहा गया है कि प्रोफेशनल लोगों की 85 प्रतिशत सफलता उनकी स्किल्स पर निर्भर करती है।

क्या हैं इंटरपर्सनल स्किल्स

इन स्किल्स के जरिए हम व्यक्तिगत या सामूहिक रूप से मेलजोल बढ़ाते हैं, अपने भाव व्यक्त करते हैं और दूसरों के भाव समझते हैं। इन स्किल्स की जरूरत हमें निजी और व्यावसायिक, दोनों स्तरों पर होती है। इंटरपर्सनल स्किल्स बेहतर होने से दूसरे की बात सुनने का कौशल, किसी मुश्किल का हल खोजने, निर्णय लेने और नेतृत्व करने जैसी खूबियां अपने आप विकसित होने लगती हैं। ये स्किल्स आपके कार्यक्षेत्र में काम बहुत आसान बना देती हैं और भविष्य के लिए भी असंख्य संभावनाओं के द्वार खोल देती हैं। ये समूहों में प्रभावी रूप से काम करने में भी मदद करती हैं।

एक्सपर्ट से लें मदद

एक अध्ययन में पाया गया है कि हम जिस काम में खुद को फिट पाते हैं, उसमें अपनी 80 प्रतिशत ऊर्जा खत्म कर देते हैं। अन्य आवश्यक चीजों की ओर हमारा ध्यान ही नहीं जाता। यह आदत निश्चित रूप से नुकसान पहुंचाती है। जब बात करियर में आगे बढ़ने या प्रमोशन की होती है तो हम अपने ऑफिस के रोजमर्रा के काम पर ही सारा जोर लगा देते हैं, लेकिन इस तरह की जरूरी स्किल्स पर हमारा ध्यान ही नहीं जाता। आपका पेशा चाहे जो भी हो, उससे जुड़े एक्सपर्ट की सलाह लें और अपने अंदर ऐसी स्किल्स विकसित करें।

ट्रेनिंग है महत्वपूर्ण

अमेरिका में पिछले साल हुए एक सर्वे में बड़ी संख्या में पेशेवर लोगों ने प्रमोशन पाने के लिए इंटरपर्सनल स्किल को सबसे महत्वपूर्ण बताया। इन स्किल्स को महज किताबें पढ़कर नहीं सीखा जा सकता। हालांकि प्रोफेशनल ट्रेनिंग से इसमें काफी मदद मिल सकती है। ये स्किल्स विकसित करने के लिए आपके अंदर सीखने की ललक होना बेहद जरूरी है। साथ ही इन्हें व्यवहार में भी लाना जरूरी है। 'सक्सेस इन ए स्टेट ऑफ माइंड' के लेखक प्रवीण वर्मा का कहना है कि सफलता के कुछ नियम होते हैं और किसी भी व्यवसाय में बने रहने के लिए जरूरी है कि सीखने की इच्छा को जिंदा रखा जाए।'

लाभ उठाएं अवसरों का

नेशनल स्किल्स डेवलपमेंट कॉरपोरेशन की एक रिपोर्ट के अनुसार वर्ष 2022 तक देश के 24 अहम कार्यक्षेत्रों में करीब 12 करोड़ नए कुशल लोगों की जरूरत होगी। देश में हर साल करीब सवा करोड़ लोग रोजगार तलाश रहे हैं और इनमें से बड़ी संख्या ऐसे नौजवानों की है, जिन्हें कोई औपचारिक प्रशिक्षण नहीं मिला है। एक आंकड़े के मुताबिक देश में इस समय सालाना सिर्फ 35 लाख लोगों के लिए स्किल ट्रेनिंग का इंतजाम है, जबकि चीन में हर साल नौ करोड़ लोग हुनरमंद बनने की ट्रेनिंग ले रहे हैं। केंद्र सरकार ने इसी खाई को पाटने के लिए स्किल इंडिया जैसा प्रोजेक्ट लांच किया है। इस प्रोजेक्ट के तहत 2022 तक 40 करोड़ से ज्यादा लोगों को हुनरमंद बनाने का लक्ष्य रखा गया है।

इंटरपर्सनल स्किल्स के दुश्मन


- लक्ष्य तय न करना
- खुद को औरों से कमजोर आंकना
- खुद को अपडेट न रखना
- योजना बनाकर काम न करना
- समय का सही प्रबंधन न करना
- आत्मविश्वास की कमी
- बोझिल और ज्यादा मुहावरेदार भाषा का इस्तेमाल
- बातचीत में दिलचस्पी न पैदा कर पाना
- पिछली गलतियों से सबक न लेना

कुछ प्रमुख स्किल्स

- नेतृत्व में कुशलता
- प्रस्तुतीकरण का हुनर
- दूसरों को सुनने का धैर्य
- टीम मैनेजमेंट
- प्रेरित रहने का हुनर
- मध्यस्थता की कुशलता
- स्ट्रेस मैनेजमेंट
- टाइम मैनेजमेंट

विदेश में पढ़ाई करने से पहले रखें इन 5 बातों का ख्याल

अगर आप विदेश में पढ़ाई करने के लिए पूरी तरह से अपने बैग पैक कर चुके हैं तो एक बार इन बातों पर सरसरी निगाह जरूर डालें। जो आपके लिए बेहद फायदेमंद साबित हो सकती है -



1) सबसे पहले अपने रहने का इंतजाम कर लें, किसी हॉस्टल में ठहरना हो या फिर वहां किराए पर कमरा लेना हो। इन सभी खाईट पर पूरी पुख्ता जानकारी लेने के बाद ही सफर के लिए निकलें।

2) रहने का इंतजाम हो जाने के बाद अब बारी आती है बैंक अकाउंट खुलवाने की। यह काम पहली प्राथमिकता के साथ करें, क्योंकि ऐसा करने से आप करंसी साथ लेकर चलने के झंझट से बच सकेंगे।

3) पढ़ाई के साथ पार्ट टाइम काम भी शुरू कर दें। यह आपको पॉकेट मनी दिलाने के साथ लोगों से घुलने-मिलने का अवसर भी देता है।

4) नई जगह पहुंचकर रिजर्व रहने से अच्छा है वहां के लोगों से मिलेजुले और दोस्त बनाएं। यह तरीका दूसरे शहर में अपनों के दूर रहने की कमी को पूरा करने के साथ सामाजिक बनाता है।

5) घर से दूर दूसरे देश में रहने के दौरान किसी भी तरह की समस्या आने पर अपना सेल्फकॉफिडेंट नहीं खोने दें। यह आपको हर मोड़ पर सपोर्ट करेगा।

युवाओं के करियर में पेरेंट्स की भूमिका

आज के युवा अपने निर्णय खुद लेने में विश्वास करते हैं। अक्सर वे अपने निर्णयों में माता-पिता को शामिल नहीं करते। घूमने के लिए बाहर जाने से लेकर बात चाहे करियर की क्यों न हो।

अक्सर यह देखा जाता है कि किसी छात्र ने अगर 10वीं पास की है। उसे 11वीं में किसी विषय का चयन करना है। वह अपने माता-पिता या बड़े भाई या बहन से सलाह लेना उचित नहीं समझता, बल्कि वह बाहरी माहौल से प्रभावित होकर अपने निर्णय खुद ही लेता है। अगर किसी विषय में उसकी रुचि हो भी जिसमें वह करियर बनाना चाहता हो तो उस विषय में क्या करियर संभावनाएं हैं, इसकी तलाश उसे करनी चाहिए। साथ ही अपने माता-पिता या बड़े भाई-बहन से भी उस पर सलाह लेना जरूरी है। सलाह में फायदे हैं, इसलिए बाद में अपने निर्णय पर पछताना से अच्छा है कि पहले ही अपने घर के वरिष्ठ लोगों से सलाह-मशविरा कर लें। कॉमिटिशन से युवाओं पर भी अपेक्षाओं का बोझ बढ़ा है। बात करियर को चुनने के बाद बनाने की क्यों न हो। आज भले ही संचार माध्यमों में वृद्धि हो गई। इंटरनेट

से कोई भी जानकारी का आसानी से जुटाई जा सकती है। युवाओं को यह नहीं भूलना चाहिए कि अनुभव सबसे बड़ी चीज है। अनुभव कोई बाजार में मिलने वाली वस्तु नहीं है। माता-पिता या परिजनों से ही हमें जीवन के सही मायने समझ में आएंगे। वे जो भी रास्ता दिखाएंगे वह सही होगा। कभी-कभी माता-पिता की अपेक्षाएं भी बच्चों से बढ़ जाती हैं। इन अपेक्षाओं के बोझ तले युवा दब जाते हैं। इससे उनकी जिंदगी निराशा की ओर मुड़ जाती है। माता-पिता या परिजन भी यह ध्यान रखें कि वे अपने निर्णय युवाओं पर थोप कर उन पर अनावश्यक दबाव न बनाएं। अपने बच्चों की रुचि पहचानकर ही उन्हें भविष्य के लिए कोई सलाह दें और सही करियर चुनने में उनका मार्गदर्शन करें। सही मार्गदर्शन, सही विषय को चुनने के बाद अगर युवा उस पर मेहनत और लगन से पढ़ाई करेंगे तो सफलता मिलेगी।

सात आदतें बनाएंगी मजबूत

दूसरों की भी फिक्र करें

वर्कप्लेस पर दूसरों की खिंचाई न करके उन्हें बेहतर करने के लिए प्रोत्साहित करें। इससे सहकर्मियों के साथ प्रोफेशनल रिश्ते बेहतर होंगे और वे भी आपकी मदद के लिए तैयार रहेंगे।

अच्छे श्रोता बनें

अगर प्रोफेशनल्स से बातचीत के दौरान उनकी कही महत्वपूर्ण बातों को आप संजीदगी से सुनते हैं, तो आपको अपने लिए बहुत से उपयोगी सुझाव मिलते हैं। इससे काम को लेकर बेहतर समझ भी विकसित होती है।

माहौल मित्रवत बनाए रखें

अपने आसपास के लोगों के बीच माहौल सकारात्मक रखना भी जरूरी है। बातचीत करके या उनके काम आकर हम ऐसा कर सकते हैं। इससे काम करने में भी सहजता होती है और क्रिएटिविटी बढ़ाने का भी मौका मिलता है।

सुलझाएं मतभेद

वर्कप्लेस पर ज्यादा मतभेद होने से आपकी कार्यक्षमता प्रभावित हो सकती है। अगर आपकी किसी बात को लेकर कोई सहकर्मि नागज है, तो शांति से उसका हल निकालें। एक बार खुद के निर्णय को भी परख कर देखें। अगर आपको मध्यस्थता करनी पड़े तो उसमें भी पीछे न रहें।

सोच-समझकर बोलें

अक्सर गुस्से में या अनावश्यक बोलने पर हम अनचाही चीजें भी बोल देते हैं, जिससे छवि खराब होती है। इसीलिए संयमित स्वर में बात करें। किस विषय पर क्या बोलना है, यह स्पष्ट होना चाहिए। संभव हो तो होमवर्क कर लें।

आलोचना करने से बचें

कंपनी या बॉस की शिकायत करने वाले लोग ऑफिस का माहौल खराब करते हैं। ऐसे लोगों से दूरी बनाए रखने में ही भलाई है।



Que (1) 450 रूपए में कुछ टेंनिस बाल खरीदे गए। यदि प्रत्येक बाल 15 रूपए सस्ता होता तो उत्तनी ही राशि में 5 बाल और खरीदे जा सकते थे। खरीदे गए बाल की संख्या ज्ञात कीजिये –

- [A] 6
- [B] 7
- [C] 10
- [D] 74

Que (2) 300 मीटर की दूरी से द्वैद्धतिज तल पर स्थित किसी शीर्ष की चोटी का उन्नयन कोण 30 अंश है। शिखर की ऊंचाई ज्ञात करो –

- [A] 145.20मीटर
- [B] 173.20 मीटर
- [C] 145मीटर
- [D] 200मीटर

Answer [B] 173.20 मीटर
Answer [C] 10

करियर में कामयाबी के हैं ये 5 कारगर मंत्र

हर कोई सफलता की ऊंचाइयों को छूना चाहता है और यह हर किसी का हक भी है। बहुत से लोग गलत योजना के कारण इसमें पीछे रहते हैं। अगर सही तरीके से योजना बनाई जाए और खुद में सार्थक बदलाव लाएं तो कामयाबी कदम चूमती है। ऑफिस हो या घर सार्थक बदलाव की दरकार हर जगह होती है। जब आप इसकी कोशिश करते हैं, तो सही मायने में आप कुछ पॉजिटिव कर रहे होते हैं। एस्पर्ट मानते हैं कि इसके जरिए ही आप प्रमोशन, सैलरी हाइक या करियर की ऊंचाइयों को हासिल कर सकते हैं। इसके लिए आपको इन बातों पर गौर फरमाने की जरूरत है। आइये डालते हैं इन पर एक नजर-

सीखने को रहें तैयार

वर्क प्लेस या घर पर खुद को ऐक्टिव रखें और हमेशा सीखने को तैयार रहें। इससे आप सार्थक बदलाव लाने में समर्थ होते हैं। इसके लिए यह भी जरूरी है कि आप अपने कॉफर्ट जोन से बाहर निकलें। अपने सपनों को जिंदा रखें।

ऐसा करने के दौरान आपको हर रोज नई चीजों को सीखने की जरूरत होती है। आप काम और इससे परे बहुत सारी चीजों को पढ़ने की कोशिश करें। ऐसा करने पर आप अपनी सोच को विस्तार दे सकते हैं। आप जीवन में मिलने वाले हर मौके को धुनाने की कोशिश में रहें।

समय सीमा में बदलाव लाने की कोशिश करें

एक लिस्ट तैयार करें। इसे अमल में लाएं। टारगेट फिक्स करने के बाद अपना सही आकलन करना भी जरूरी है। आप अपने सुबह, दोपहर, शाम के काम पर नजर रकें। हो सके तो सार्थक बदलावों को महसूस करते हुए उसे लिखने की कोशिश करें। एक बात और जरूरी है कि इसके लिए समय सीमा का निर्धारण करें।

विजन है जरूरी

खुद में सार्थक बदलाव लाने के लिए अपने विजन को क्लियर रखें। आपसे बेहतर आपके भविष्य के बारे में कोई नहीं सोच सकता है। वर्क प्लेस पर आपको कहां और कितनी सुधार की जरूरत है, इसके बारे में आपसे बेहतर कोई और नहीं जान सकता है। इसलिए बिना समय गंवाए अपनी कमियों को दूर करने की कोशिश करें। इस दिशा में आप वर्कप्लेस पर बॉस की मदद ले सकते हैं।

सच को स्वीकार करें

सच को स्वीकारना खुद में बड़ी बात है। सफलता हासिल करने के लिए झूठ का इस्तेमाल करने पर तत्काल फायदा नजर आ सकता है, लेकिन इसके दूरगामी परिणाम सही नहीं होते हैं। इसलिए हमेशा ही सच का साथ दें। बड़े ब्रैंड सच पर ही भरोसा जताते हैं। आपको यह फैसला लेना है कि अगले पांच साल में आप खुद को कहां देखना चाहते हैं। इसके लिए जी जान से जुट जाएं। याद रखें आप जितनी जल्दी से सार्थक बदलाव खुद में ला पाएंगे, सफलता के उत्तने ही करीब पहुंच सकेंगे।



नई सोच के साथ काम की बेहतर शुरुआत

ऐसे रहें कार्यस्थल पर क्रिएटिव

- ऐसे आइडिया पर काम करें, जिसमें दूसरों को संभावना न नजर आ रही हो।
- छोटे-छोटे प्रयास जारी रखें। निरंतर अभ्यास भी जरूरी है।
- काम के बारे में खुद से पूछें सवाल। बेहतर करने की गुंजाइश के बारे में सोचें।
- अपने काम के बारे में लोगों से पूछें। इससे आपको नए दृष्टिकोण और नजरिए मिलेंगे।

काम में अनूठेपन का एहसास

- जीनियस की तरह सोचें।
- जब कभी भी कोई आइडिया आपको सूझे, उसे फौरन ही लिख लें। इससे बाद में उस पर विस्तार से काम करने की गुंजाइश रहती है।
- अपने क्षेत्र में हो रहे बेहतरीन कामों के बारे में जानें। इससे प्रेरित होकर आप कुछ नया सोच सकते हैं।

बना सकते हैं अलग पहचान

- हमेशा नई संभावनाओं के बारे में सोचें।
- आपकी इंडस्ट्री से जुड़े अन्य लोग क्या कर रहे हैं, इसके बारे में जानकारी रखें। इससे आप अपने लिए कुछ बेहतर सोच पाएंगे।
- आश्चर्य और निर्णायक तरीके से करें काम।
- अपने लक्ष्यों को आप किस तरह हासिल करना चाहते हैं, इस बारे में विचार करें।
- नए रास्तों पर समस्याओं से जूझते हुए भी मिल सकता है कामयाबी का मंत्र।

टी20 विश्व कप मैच में अर्धशतक लगाने और तीन विकेट लेने वाले चौथे खिलाड़ी बने रोस्टन चेज

सेंट जॉन्स। वेस्टइंडीज के ऑलराउंडर रोस्टन चेस सोमवार को एक आईसीसी टी 20 विश्व कप मैच में अर्धशतक बनाने और तीन या अधिक विकेट लेने वाले कुल मिलाकर चौथे और अपनी टीम के दूसरे खिलाड़ी बन गए। चेस ने यह उपलब्धि एंटीगुआ में दक्षिण अफ्रीका के खिलाफ आईसीसी टी20 विश्व कप सुपर आठ टी20 विश्व कप मुकाबले के दौरान हासिल की। मैच में, चेस ने 42 गेंदों में तीन चौकों और दो छक्कों की मदद से 52 रन बनाए और उनका स्ट्राइक रेट 123.81 रहा। इसके बाद उन्होंने तीन ओवर में 12 रन देकर तीन विकेट लिए, जिसमें रिस्टन स्टब्स, डेविड मिलर और केशव महाराज के विकेट शामिल थे। हालांकि, उनका यह शानदार प्रदर्शन बेकार गया और वेस्टइंडीज मैच 7 विकेट से हार गया और प्रतियोगिता से बाहर हो गया। वेस्टइंडीज के दिग्गज



ऑलराउंडर ड्वेन ब्रावो ने इससे पहले यह कारनामा करने वाले पहले खिलाड़ी थे, जिन्होंने टी20 विश्व कप 2009 में लॉर्ड्स में भारत के खिलाफ नाबाद 66 रन बनाए और 38 रन देकर 4 विकेट लिए। ब्रावो के स्पेल की बदौलत भारत ने 7 विकेट पर 153 रन बनाए। इसके बाद उनके अर्धशतक की बदौलत

वेस्टइंडीज ने आठ गेंदें शेष रहते लक्ष्य हासिल कर लिया। शेन वॉटसन ने 2012 टी20 विश्व कप के दौरान कोलंबो में दो बार ऐसा किया था। आयरलैंड के खिलाफ उन्होंने 51 रन बनाए और 26 रन देकर 3 विकेट लिए, जबकि भारत के खिलाफ उन्होंने 42 गेंदों में दो चौकों और सात छक्कों की मदद

से 72* रन बनाए और 14.5 ओवर में 141 रन का पीछा कर रही भारतीय टीम को 140 रन पर समेट दिया। इसके अलावा चल रहे टूर्नामेंट में, मार्कस स्टोइनिस् ने ओमान पर जीत में ऑस्ट्रेलिया के लिए एक ऑलराउंड प्रदर्शन किया, उन्होंने 67* रन बनाए और मैच में 19 रन देकर 3 विकेट लिए। उनकी बल्लेबाजी की बदौलत पहले ऑस्ट्रेलिया ने 164 रनों का कुल स्कोर बनाया और फिर ओमान को 125/9 पर दिया। वेस्टइंडीज-दक्षिण अफ्रीका मैच की बात करें तो मैच में, दक्षिण अफ्रीका ने टॉस जीता और पहले गेंदबाजी करने का फैसला किया। वेस्टइंडीज ने केवल 5 रन पर दो विकेट खो दिये थे, लेकिन काइल मेयर्स (34 गेंदों में तीन चौकों और दो छक्कों की मदद से 35 रन) और रोस्टन चेस (42 गेंदों में तीन चौकों और दो छक्कों की मदद से 52) के बीच 81 रनों की साझेदारी ने उन्हें मैच में

वापस ला दिया। हालांकि, प्रोटियाज के गेंदबाजों ने इस साझेदारी के बाद नियमित अंतराल पर विंडीज को झटके देते रहे और टीम ने 20 ओवर में 8 विकेट पर 135 का स्कोर बनाया। दक्षिण अफ्रीका की तरफ से तबरेज शम्सी ने 3, मार्को यान्सन, एडन मार्करम, केशव महाराज और कागिसो रबाडा ने 1-1 विकेट लिया। 136 रनों के लक्ष्य का पीछा करते हुए दक्षिण अफ्रीका ने दो विकेट जल्दी गंवा दिए। बारिश के कारण खेल बाधित होने के कारण प्रोटियाज को 17 ओवर में 123 रनों का नया लक्ष्य दिया गया। एक समय मैच बराबरी पर था, ट्रिस्टन स्टब्स (27 गेंदों में 29 रन, चार चौके) और हेनरिक क्लासेन (10 गेंदों में 22 रन, तीन चौके और एक छक्का) की महत्वपूर्ण पारियों के बावजूद, दक्षिण अफ्रीका का 15.2 ओवर में स्कोर सात विकेट पर 110 रन था। यहां से लगा कि अफ्रीकी टीम एक

बार फिर अपने उपर लगी चोकर्स के ठपे को सही साबित कर देगी, लेकिन मार्को यान्सन और कागिसो रबाडा ने टीम को 5 गेंद रहते जीत दिला दी। यान्सन ने 17वें ओवर की पहली गेंद पर छक्का लगाकर अपनी टीम को जीत दिलाई। यान्सन 14 गेंदों पर 1 चौके और 1 छक्के की बदौलत 21 रन बनाकर नाबाद रहे। वहीं, रबाडा 3 गेंदों पर 5 रन बनाकर अविजित लौटे। वेस्टइंडीज की तरफ से रोस्टन चेज ने 3 और आंद्रे रसेल और अल्जारी जोसेफ ने 2-2 विकेट लिया। इस जीत के साथ, दक्षिण अफ्रीका ने तीन मैचों में दो जीत और एक हार के साथ सेमीफाइनल में पहुंचने वाली दूसरी टीम है। प्रतियोगिता की मेजबान वेस्टइंडीज की टीम सुपर आठ में सिर्फ एक जीत और दो हार के साथ बाहर हो गई है।

2036 तक के लिए हॉकी इंडिया की प्रायोजक बनी रहेगी उड़ीसा सरकार



भुवनेश्वर। उड़ीसा सरकार ने हॉकी इंडिया के साथ प्रायोजन करार 2036 तक बढ़ा दिया है। राज्य की नई सरकार ने ये भी कहा है कि वह हॉकी को बढ़ावा देने के लिए पूरी तरह से प्रतिबद्ध है। इसलिए ये करार 2036 तक बढ़ाया गया है। प्रायोजन करार आगे बढ़ाये जाने से उत्साह हित हॉकी इंडिया के अध्यक्ष दिलीप टिकी ने कहा कि के मुख्यमंत्री मोहन चरण माझी और खेल एवं युवा मंत्री सुर्यवंशी पूरज के साथ हमारी सार्थक बैठक हुई। हमने खेलों के विकास और हमारे प्रिय खेल को नई ऊंचाइयों पर ले जाने की रणनीतियों पर चर्चा की। वहीं

हॉकी इंडिया के सचिव भोलानाथ सिंह ने कहा कि भारतीय हॉकी के लिए राज्य सरकार का लगातार समर्थन अमूल्य रहा है। अब हॉकी इंडिया के साथ भागीदारी 2036 तक बढ़ाना उनके खेल और युवा विकास को बढ़ावा देने के प्रति उनकी प्रतिबद्धता को दिखाता है। इससे देश में हॉकी का स्तर तेजी से बढ़ने के साथ ही युवा प्रतिभाओं को आगे आने का अवसर मिल रहा है। प्रायोजन करार राज्य के पूर्व मुख्यमंत्री नवीन पटनायक के कार्यकाल से ही चला आ रहा है। इसी कारण राज्य में हॉकी के अंतरराष्ट्रीय और राष्ट्रीय स्तर के टूर्नामेंट होते रहे हैं।

आलोचकों को कानूनी कार्रवाई कर सबक सिखाएंगे बाबर आजम

लाहौर। टी20 विश्वकप में टीम पाकिस्तान टीम के खराब प्रदर्शन के बाद से ही टीम के कप्तान बाबा आजम निशाने पर हैं। विश्वकप से टीम के बाहर होने के बाद दिग्गज खिलाड़ियों सहित प्रशंसकों ने भी आजम की काफी आलोचना की थी। यहां तक की उनपर एक पत्रकार ने वीडियो जारी कर फिक्सिंग के भी आरोप लगाये थे। इससे नाराज बाबर अब इस मामले में कानूनी कार्रवाई कर बेवजह आरोप लगाने वालों को सबक सिखाना चाहते हैं। बाबर उन यूट्यूबर्स और पूर्व क्रिकेटर्स के खिलाफ कानूनी कार्रवाई करने की तैयारी कर रहे हैं, जिन्होंने टी20 विश्व कप के दौरान उन उप खराब व्यवहार का आरोप लगाया था। एक रिपोर्ट के अनुसार विश्व कप के दौरान बाबर को बदनाम करने



के उद्देश्य से एक समन्वित सोशल मीडिया अभियान शुरू किया गया था। पीसीबी का कानूनी विभाग अब कई यूट्यूबर्स और पूर्व क्रिकेटर्स द्वारा दिए गए अपमानजनक बयानों को लेकर उनपर शिकंजा कसने का प्रयास कर रहा है। गौरतल है कि पूर्व क्रिकेटर अहमद शहाजद सहित

कई अन्य ने आजम की कप्तानी पर सवाल उठाए थे। वहीं पूर्व कप्तान शाहिद अफरीदी ने कहा था कि बाबर टीम में माहौल खराब कर रहे हैं। कुछ खिलाड़ी ऐसे हैं, जो उनसे खुश नहीं हैं जबकि वसीम अक्रम ने कहा था कि मुझे टीम के इस खराब प्रदर्शन पर शर्म आती है।

हॉकी ने जो कुछ भी दिया है, उसके लिए आभारी हूं: भारतीय गोलकीपर माधुरी किंडो

नई दिल्ली। भारतीय महिला टीम की गोलकीपर माधुरी किंडो, जिन्हें हाल ही में जूनियर टीम से पदोन्नत किया गया है, ने हॉकी को अपने जीवन में सम्मान और स्थिर आय का स्रोत देने का श्रेय दिया है। माधुरी ओडिशा के बिरमित्रपुर के एक साधारण किसान परिवार से ताल्लुक रखती हैं। बिरमित्रपुर राउरकेला के राजसी बिरसा मुंडा हॉकी स्टेडियम से एक घंटे की दूरी पर है। माधुरी ने अपने जीवन में हॉकी के महत्व पर प्रकाश डालते हुए कहा, “बिरमित्रपुर में हमारे पास बिना पक्की छत वाले दो घर थे और परिवार में एकमात्र स्थिर आय मेरे भाई मनोज की थी। उन्होंने करीब एक साल तक नए घर के निर्माण का सारा खर्च उठाया। पश्चिमी रेलवे से नौकरी का प्रस्ताव मिलने के बाद, मैं आखिरकार उनके साथ बोंझ साझा कर सकती थी। अपने भाई की मदद करने में सक्षम होना मेरे लिए संतुष्टिदायक था, क्योंकि उन्होंने मुझे उस खेल से परिचित कराया था। मैं हॉकी की आभारी हूँ जिसने मुझे आय, समुदाय में सम्मान और उपलब्धि दी।” जब उनके पिता शंकर किंडो खेलों में काम करते थे, तब माधुरी अपने भाई मनोज किंडो के हॉकी कौशल से मोहित हो जाती थीं। उनके नक्शेकदम पर चलते हुए, माधुरी ने हॉकी स्टिक उठाई और 2012 में पानपोशा



स्पोर्ट्स हॉस्टल में शामिल हो गईं। माधुरी शुरू में एक डिफेंडर के रूप में शामिल हुईं, लेकिन अपने एथलेटिक कौशल और त्वरित प्रतिक्रियाओं के कारण, वह गोलकीपर बन गईं। ओडिशा से राष्ट्रीय चैंपियनशिप में कई बार भाग लेने के बाद, माधुरी को 2021 में भारतीय जूनियर टीम में शामिल किया गया। जापान

में जूनियर महिला एशिया कप 2023 में उनके शानदार प्रदर्शन ने, जहाँ टीम ने स्वर्ण पदक जीता, चयनकर्ताओं का ध्यान आकर्षित किया, जिसके बाद उन्हें मुंबई में पश्चिमी रेलवे से नौकरी का प्रस्ताव मिला। रेलवे स्पोर्ट्स प्रमोशन बोर्ड हॉकी टीम में जगह बनाने के अलावा, माधुरी ने इस साल अप्रैल में साई बंगलुरु में एक मूल्यांकन शिबिर के बाद भारतीय टीम में भी जगह बनाई है। हालाँकि उन्हें अभी सीनियर स्तर पर पदार्पण करना बाकी है, लेकिन माधुरी अपनी आदर्श जगह के साथ प्रशिक्षण के अवसर का भरपूर आनंद ले रही हैं। उन्होंने हॉकी इंडिया के हवाले से कहा, “जूनियर और सीनियर टीमों के बीच का अंतर इतना ज्यादा नहीं है क्योंकि टीम में मेरे पास सविता, बिचु देवी खरीबाम और बंसरी सोलंकी जैसे सीनियर खिलाड़ी हैं जो मेरे खेल में मेरी मदद करते हैं। उन्हें हर दिन कड़ी ट्रेनिंग करते हुए देखने से मुझे उच्चतम स्तर पर खेल के बारे में ज्यादा जानकारी हासिल करने में मदद मिली है। मेरे पास सुधार की बहुत गुंजाइश है और जैसे-जैसे मैं टीम में अपनी जगह बनाने की कोशिश कर रही हूँ, मैं अपनी कमजोरियों पर काम कर रही हूँ ताकि मैं भविष्य में टीम को जीत दिला सकूँ। मैं दुनिया भर की सर्वश्रेष्ठ टीमों के खिलाफ खेलने के लिए उत्सुक हूँ।”

व्यापार

कश्मीर के सेब तो ख़ूब खाए अब मुजफ्फरपुर का सेब खाकर देखें

मुजफ्फरपुर। सेब जो हमारी सेहत को भी बेहतर बनाता है। इसलिए डॉक्टर रोज एक सेब खाने की सलाह देते हैं। सेब की खेती ज्यादातर कश्मीर, शिमला और हिमाचल प्रदेश में होती है लेकिन अब बिहार के मुजफ्फरपुर जिले के सकरा प्रखंड के गन्नीपुर बेझा गांव के एक किसान रामनंदन प्रसाद अनोखी खेती के लिए सुखियों में हैं। उन्होंने भीषण गर्मी वाले इलाके में सेब की खेती कर सफलता हासिल की है और लाखों रुपए कमा भी रहे हैं। गणित में एमएससी करने वाले रामनंदन ने सरकारी नौकरी न कर खेती को ज्यादा तरजोह दी। उन्होंने तीन साल पहले सेब के बागान लगाए और आज वे अन्ना और एचआरएमएन99 किस्म के सेब की खेती रहे हैं जो 50 डिग्री तक तापमान सहन कर सकते हैं।

बिहार के किसान ने भीषण गर्मी में उगाए सेब और सभी को किया हैरान



दरअसल, सेब की खेती अमूमन ठंडे प्रदेश कश्मीर, शिमला, हिमाचल प्रदेश जैसे स्थानों पर ही की जाती है, लेकिन मुजफ्फरपुर के रामनंदन ने इस भीषण गर्मी में भी सेब उगा कर लाखों रुपए

कमा रहे हैं। रामनंदन ने तीन साल पहले पारंपरिक खेती छोड़ कर सेब के बागान लगाए, जिसमें सेब आने लगे हैं, जिसकी डिमांड मार्केट में काफी है। जानकारी के मुताबिक पहले साल में ही उनके

100 पौधों से दस क्विंटल सेब की पैदावार हुई है। उनका अनुमान है कि जैसे-जैसे पौधे बड़े होंगे, पैदावार बढ़ती जाएगी और पांच साल में एक पेड़ 50 किलो सेब देने लगेगा। रामनंदन जैविक खाद और सिंचाई पर अधिक ध्यान देते हैं। वे किसानों को सेब की खेती के लिए प्रेरित भी कर रहे हैं और उन्हें ट्रेनिंग भी दे रहे हैं। इतना ही नहीं, रामनंदन फार्म प्रोड्यूसर कंपनी के तहत भी काम कर रहे हैं, जहां वे कई प्रकार के फल उगाते हैं। उन्होंने कश्मीर जाकर सेब की खेती देखी और वहां से पौधे लाकर अपने खेत में लगाए। रामनंदन का मानना है कि सेब की खेती में अच्छी संभावनाएं हैं और किसान इससे अच्छा मुनाफा कमा सकते हैं।

सरकार ने जमाखोरी रोकने के लिए 31 मार्च, 2025 तक गेहूं की स्टॉक लिमिट तय की

नई दिल्ली। केंद्र सरकार ने सभी राज्यों और केंद्र शासित प्रदेशों में 31 मार्च, 2025 तक गेहूं की स्टॉक लिमिट तय कर दी है। सरकार ने गेहूं की कीमतों में स्थिरता लाने और जमाखोरी रोकने के लिए यह कदम उठाया है। उपभोक्ता, खाद्य एवं सार्वजनिक वितरण मामलों के मंत्रालय ने सोमवार को जारी बयान में कहा कि सरकार ने समग्र खाद्य सुरक्षा का प्रबंधन करने तथा जमाखोरी और सट्टेबाजी को रोकने के लिए गेहूं पर स्टॉक सीमा लागू की है। मंत्रालय के मुताबिक यह आदेश 24 जून से तत्काल प्रभाव से लागू हो गया है, जो सभी राज्यों और केंद्र शासित प्रदेशों के लिए 31 मार्च, 2025 तक लागू रहेगा। मंत्रालय के मुताबिक थोक विक्रेताओं के लिए गेहूं के स्टॉक की अधिकतम सीमा 3 हजार टन होगी, जबकि यह प्रोसेसर के लिए यह प्रसंस्करण क्षमता का 70 फीसदी होगी। इसके साथ ही बड़ी श्रृंखला वाले खुदरा विक्रेताओं के



लिए यह सीमा 10 टन प्रति बिक्री केन्द्र की होगी, जिसकी कुल सीमा 3,000 टन होगी तथा एकल खुदरा विक्रेताओं के लिए यह सीमा 10 टन की होगी। खाद्य मंत्रालय के मुताबिक एक अप्रैल, 2023 को गेहूं का शुद्धआती स्टॉक 82 लाख टन था, जबकि एक अप्रैल, 2024 को यह 75 लाख टन था। मंत्रालय ने कहा कि पिछले साल 266 लाख टन की खरीद की गई थी, जबकि

इस साल सरकार ने 262 लाख टन की खरीद की है और खरीद अभी भी जारी है। इसलिए (शुद्धआती स्टॉक में) गेहूं की कमी सिर्फ तीन लाख टन की है। केंद्रीय खाद्य सचिव संजीव चोपड़ा ने कहा कि एकल खुदरा विक्रेता, बड़ी श्रृंखला के खुदरा विक्रेता, प्रोसेसर और थोक विक्रेता प्रत्येक शुक्रवार को अपने पास भंडारित गेहूं के स्टॉक का खुलासा करेंगे।

सोने में तेजी, चांदी में गिरावट



नई दिल्ली। घरेलू बाजार में सोमवार को सोने के वायदा भाव में तेजी आई जबकि चांदी के वायदा भाव नीचे आये हैं। सोने के वायदा भाव सुबह 71,750 रुपये के करीब, जबकि चांदी के वायदा भाव 89,100 रुपये के करीब कारोबार कर रहे थे। वहीं अंतरराष्ट्रीय बाजार में सोने के वायदा भाव में बढ़त रही जबकि चांदी के वायदा भाव नीचे आये। दूसरी ओर चांदी कर्मोडिटी एक्सचेंज (एमसीएक्स) पर सोने का बेंचमार्क अप्रैल अनुबंध आज 132 रुपये की बढ़त के साथ 71,716 रुपये के भाव पर खुला। ये इसने 71,744 रुपये के भाव पर दिन केउच्च और 71,646 रुपये के भाव पर दिन के निचला स्तर पर पहुंचा। सोने के वायदा भाव पिछले माह 74,442 रुपये के सर्वोच्च स्तर पर पहुंचे। चांदी के वायदा भाव में आज बहुत रफ़्तार पर बाद में ये नीचे आने लगे। एमसीएक्स पर चांदी का बेंचमार्क जुलाई अनुबंध आज 37 रुपये की तेजी के साथ 89,176 रुपये पर खुला। ये अनुबंध 41 रुपये की गिरावट के साथ 89,098 रुपये के भाव पर कारोबार कर रहा था। इस समय इसने 89,271 रुपये के भाव पर दिन के उच्च और 88,909 रुपये के भाव पर दिन के निचला स्तर को हासिल किया। पिछले माह ही चांदी के वायदा भाव 96,493 रुपये के भाव पर सर्वोच्च स्तर पर पहुंचे थे। अंतरराष्ट्रीय बाजार में चांदी के वायदा भाव की शुरुआत आज कमजोर रही जबकि सोने के वायदा भाव तेजी के साथ खुले। कामेक्स पर सोना 2,333.50 डॉलर प्रति औंस के भाव पर खुला। इसका पिछला बंद भाव 2,331.20 डॉलर प्रति औंस था। वहीं कामेक्स पर चांदी के वायदा भाव 29.57 डॉलर के भाव पर खुला। इनका पिछला बंद भाव 29.61 डॉलर था।

सीतामरण ने ट्रेड यूनियनों और श्रम संगठनों के साथ की बजट पूर्व बैठक

नई दिल्ली। केंद्रीय वित्त एवं कॉर्पोरेट मामलों की मंत्री निर्मला सीतारमण ने सोमवार को आम बजट 2024-25 की तैयारियों के मद्देनजर ट्रेड यूनियनों और श्रम संगठनों के प्रतिनिधियों के साथ बैठक की। बैठक में ट्रेड यूनियनों और श्रम संगठनों के प्रतिनिधियों ने अपने सुझाव दिए और विचार रखे। बजट पूर्व परामर्श बैठक में वित्त सचिव, वित्तीय सेवा के सचिव, आर्थिक मामलों के विभाग और श्रम एवं रोजगार मंत्रालय के सचिवों और वरिष्ठ अधिकारियों के अलावा भारत सरकार के मुख्य आर्थिक सलाहकार ने भी भाग लिया। वित्त मंत्री निर्मला सीतारमण



ने आम चुनाव से पहले वित्त वर्ष 2024-25 के लिए अंतरिम बजट पेश किया था। चुनाव के बाद उन्हें फिर से वित्त मंत्रालय

की जिम्मेदारी दी गई है। उन्होंने अब पूर्ण बजट पेश करने के पहले उसकी तैयारी शुरू कर दी है।

शेयर बाजार गिरावट के साथ खुला

मुम्बई। घरेलू बाजार में सोमवार को गिरावट दर्ज की गयी। सप्ताह के पहले ही कारोबारी दिन बाजार में ये गिरावट दुनिया भर से मिले कमजोर संकेतों के साथ ही बिकवाली हावी होने से आई है। आज सुबह तीस शेयरों पर आधारित बीएसई सेंसेक्स 330 अंक नीचे आकर 76,877 के स्तर पर और पचास शेयरों वाला एनएसई निफ्टी 119.80 अंक गिरकर 23,382.30 पर खुला। निवेशकों ने आगामी जीएसटी बैठक को देखते हुए खरीदारी में सावधानी बरती जिससे भी बाजार पर दबाव पड़ा है। वहीं एशिया-पैसिफिक बाजार में भी गिरावट देखने को मिली। जापान के बाहर एशिया-पैसिफिक शेयरों में एमएससी इंडेक्स पिछले सप्ताह दो साल के शीर्ष स्तर तक पहुंचने के बाद 0.1 फीसदी नीचे आया। वहीं दक्षिण कोरिया का कोप्पी 0.61 फीसदी डट्टा, ऑस्ट्रेलिया का एएसएक्स 0.59 फीसदी गिरा जबकि जापान का निक्केई 0.413 फीसदी फिसदी गिरा। अमेरिका में पिछला सत्र मिला-जुला रहा। एसएंडपी 500 0.16 फीसदी और नैसडेक 0.18 फीसदी टूटा जबकि डॉव जोन्स में 0.04 फीसदी की बढ़त आई। घरेलू संस्थागत निवेशकों ने जून महीने में 21 तारीख



तक 1,237.21 करोड़ रुपये के शेयर खरीदे। पिछले सप्ताह सेंसेक्स 217.13 अंक या 0.28 फीसदी के लाभ में रहा। वहीं निफ्टी 35.5 अंक या 0.15 फीसदी बढ़ गया। अंतिम कारोबारी दिन यानी 21 जून को भारतीय शेयर बाजार में 6 दिन से जारी

रिकॉर्ड तेजी पर ब्रेक लग गया था। इक्विटी बेंचमार्क इंडेक्स में बिकवाली का दबाव देखा गया। सेंसेक्स 269.03 अंक यानी 0.35 फीसदी की गिरावट के साथ 77,209.90 अंक पर बंद हुआ। वहीं निफ्टी दिन के अंत में 23,501.10 अंक पर बंद हुआ।



लॉस एंजिल्स 2024 के इंडियन फिल्म फेस्टिवल के लिए जूरी में शामिल हुईं श्रिया पिलगांवकर

एक्ट्रेस श्रिया पिलगांवकर को लॉस एंजिल्स के इंडियन फिल्म फेस्टिवल (आईएफएफएलए) के 2024 एडिशन में शॉर्टर्स कैटेगरी के लिए जूरी पैनल में शामिल किया गया है। उन्होंने कहा कि यह उनके लिए सम्मान की बात है। श्रिया ने कहा, मुझे लॉस एंजिल्स 2024 के इंडियन फिल्म फेस्टिवल में शॉर्टर्स फिल्म कैटेगरी के लिए जूरी सदस्य के तौर पर आमंत्रित किया गया है। इससे मैं सम्मानित

महसूस कर रही हूं। मैं फेस्टिवल में हिस्सा लेने और उभरते साउथ एशियन फिल्ममेकर्स द्वारा इन शानदार शॉर्टर्स फिल्मों को देखने के लिए एक्साइटिड हूं। एक्ट्रेस ने कहा, फिल्म फेस्टिवल का माहौल हमेशा क्रिएटिविटी से भरा होता है। मैं अलग-अलग कहानीकारों और कलाकारों से मिलने और बातचीत करने तथा आईएफएफएलए में फिल्मों की लाइनअप को देखने के लिए बेहद एक्साइटिड हूं। श्रिया को 2018 में मिर्जापुर में देखा गया था। सीरीज में उन्होंने स्वीटी का किरदार निभाया था, जिसे लोगों ने काफी पसंद किया। इसके अलावा, वह गिल्टी माइंड्स, ताजा खबर और द ब्रोकन न्यूज 2 जैसी सीरीज के लिए भी जानी जाती हैं। उन्होंने साल 2016 में

शाहरुख खान की फिल्म फैन से बॉलीवुड में डेब्यू किया। श्रिया ने इंटरनेशनल प्रोजेक्ट्स में भी अपनी पहचान बनाई है। वह गुरिंदर चह्ना द्वारा निर्देशित ब्रिटिश सीरीज बीचम हाउस और दिग्गज फिल्म निर्माता क्लाउड लेलोच की फ्रेंच फिल्म अन प्लस उन में नजर आई हैं। इंडियन फिल्म फेस्टिवल (आईएफएफएलए) 27 जून को शुरू होगा और 30 जून को समाप्त होगा। इस साल, शॉर्टर्स प्रोग्राम में राजश्री देशपांडे की हेमा, लास्ट डेज ऑफ समर और लोरी शामिल हैं। फेस्टिवल का समापन विजय सेतुपति और अनुराग कश्यप स्टारर महाराजा के साथ होगा।



बॉक्स ऑफिस पर मजबूत पकड़ बनाए हुए है चंदू चैपियन

आधी लागत वसूलने की ओर बढ़ा कारोबार

कार्तिक आर्यन की 'चंदू चैपियन' काफी प्रमोशन और बज के बाद सिनेमाघरों में रिलीज हुई थी। इस फिल्म ने दर्शकों को काफी प्रभावित किया है। दर्शक भी एक्टर के ट्रांसफॉर्मेशन से हैरान हैं। इसी के साथ 'चंदू चैपियन' को क्रिटिक्स और दर्शकों से भी बेहद पॉजिटिव रिव्यूज मिला है। इस फिल्म ने रिलीज के पहले हफ्ते में टिकट काउंटर पर अच्छा परफॉर्म किया अब ये रिलीज के दूसरे हफ्ते में एंटी कर चुकी है और ये बॉक्स ऑफिस पर अपनी पकड़ मजबूत बनाए हुए हैं। फिल्म की कमाई की बात करें तो 'चंदू चैपियन' ने रिलीज के पहले दिन 4.75 करोड़, दूसरे दिन 7 करोड़, तीसरे दिन 9.75 करोड़, चौथे दिन 5 करोड़, पांचवें दिन 3.25 करोड़, छठे दिन 3 करोड़ और सातवें दिन 2.5 करोड़ की कमाई की। इसी के साथ 'चंदू चैपियन' का एक हफ्ते का कलेक्शन 35.25 करोड़ रुपये हो गया है। वहीं अब फिल्म की रिलीज के दूसरे शुक्रवार यानी आठवें दिन की कमाई के शुरुआती आंकड़े आ गए हैं। सैकनलिक की अर्ली ट्रेंड रिपोर्ट के मुताबिक 'चंदू चैपियन' ने रिलीज के 8वें दिन 2.50 करोड़ का कलेक्शन किया है। इसी के साथ 'चंदू चैपियन' का 8 दिनों का कुल कलेक्शन अब 37.75 करोड़ रुपये हो गया है। 'चंदू चैपियन' 100 से 120 करोड़ के बजट में बनी फिल्म है। इसने रिलीज के एक हफ्ते में 35 करोड़ से ज्यादा का कलेक्शन कर लिया है। फिलहाल फिल्म अपनी आधी लागत वसूल करने की ओर बढ़ रही है। उम्मीद है कि इस वीकेंड पर फिल्म की कमाई में तेजी आएगी और ये अपना आधा बजट वसूलने के करीब पहुंच जाएगी।

कल्कि 2898 एडी का फाइनल वॉर आउट

ट्रेलर में दिखी महाभारत के सबसे बड़े युद्ध की झलकियां



रिबेल स्टार प्रभास और उनकी टीम बहुप्रतीक्षित पेन-इंडिया फिल्म कल्कि 2898 एडी की रिलीज के लिए कम्पन कर रही हैं। नाग अश्विन की निर्देशित यह साइंस-फिक्शन थ्रिलर सबसे महत्वाकांक्षी फिल्मों में से एक है। फिल्म में प्रभास के साथ बॉलीवुड मेगास्टार अमिताभ बच्चन, दीपिका पादुकोण, कमल हासन और दिशा पटानी जैसे सितारे हैं। हाल ही में मेकर्स ने फिल्म का फाइनल वॉर यानी दूसरा फाइनल ट्रेलर रालॉन्च किया है। पहले ट्रेलर में फिल्म की दुनिया और उसके किरदारों से परिचय कराया गया था, जबकि दूसरे ट्रेलर में फिल्म की स्टोरी और भावनाओं पर अधिक ध्यान केंद्रित करते हुए उसे आगे बढ़ाया गया

है। कलियुग में आने वाले अवतार कल्कि दीपिका पादुकोण द्वारा अभिनीत सुमति के गर्भ में रहते हैं। अश्वत्थामा (अमिताभ बच्चन) बच्चे को बचाने का वादा करता है। लेकिन भैरव (प्रभास) इनाम जीतने के लिए सुमति को पकड़ने की कोशिश करता है। इनाम हासिल करने से भैरव कॉम्प्लेक्स तक पहुंच सकता है। बाद में ट्रेलर में प्रभास और अमिताभ के बीच आमना-सामना दिखाया गया है। इस भैरव कहता है कि वह अब तक कोई भी लड़ाई

नहीं हारी है। इस बीच ट्रेलर में महाभारत के सबसे बड़े युद्ध की कुछ झलकियां भी दिखाई गई हैं। कल्कि 2898 एडी एक काल्पनिक भविष्य पर आधारित है, जिसका विषय पौराणिक है। 10 दिन पहले ही मेकर्स ने फिल्म का पहला ट्रेलर रिलीज किया था। जिसमें दिखा गया कि यह फिल्म एक ऐसे समाज के इर्द-गिर्द घूमता है जो कल्कि के अवतार का इंतजार कर रहा है, जो बुराई से उनका उद्धार कर बनेगा। ट्रेलर में प्रभास के किरदार भैरव को अमिताभ बच्चन के किरदार अश्वत्थामा के साथ एक छोटा-सा टक्कर करते हुए दिखाया गया था।



बॉक्स ऑफिस पर जारी है शरवरी वाघ की फिल्म मुंज्या की तबाही कारोबार 70 करोड़ के हुई पार

अभय वर्मा और शरवरी वाघ इन दिनों सातवें आसमान पर हैं। इसकी वजह भी है दरअसल इन दोनों की लेटेस्ट रिलीज हॉरर कॉमेडी फिल्म 'मुंज्या' ने बॉक्स ऑफिस पर तबाही मचाई हुई है। इस फिल्म ने अपनी लागत से कई गुना ज्यादा बिजनेस कर लिया है और इसकी बॉक्स ऑफिस पर पकड़ अब भी मजबूत बनी हुई है। चलिए यहां जानते हैं 'मुंज्या' ने रिलीज के 15वें दिन कितना कलेक्शन किया है? 'मुंज्या' ने बॉक्स ऑफिस पर वो कर दिखाया है जो इस साल रिलीज हुई कई बड़ी फिल्मों नहीं कर पाई। ना तो इस फिल्म में कोई बड़ी स्टार कास्ट है और ना ही ये भारीभरकम बजट में बनाई गई है। लेकिन 'मुंज्या' की कहानी में बड़ा दम है जिसने दर्शकों का दिल जीत लिया है। इसी वजह से 'मुंज्या' बॉक्स ऑफिस पर राज कर रही है और कार्तिक आर्यन की 'चंदू चैपियन' के सामने भी ये फिल्म धड़ल्ले से करोड़ों का कारोबार कर रही है। 'मुंज्या' अब रिलीज के तीसरे हफ्ते में एंटी कर चुकी है और इसकी कमाई की रफ्तार

थमने का नाम नहीं ले रही है। 'मुंज्या' के कलेक्शन की बात करें तो इस फिल्म ने रिलीज के पहले दिन 4 करोड़ से खाता खोला था और इस फिल्म के पहले हफ्ते का कलेक्शन 35.3 करोड़ रुपये रहा। दूसरे हफ्ते में इस फिल्म ने 32.65 करोड़ का कलेक्शन किया। वहीं अब ये फिल्म रिलीज के तीसरे हफ्ते में है और इसके थर्ड फ्राइडे की कमाई के शुरुआती आंकड़े आ गए हैं। सैकनलिक की अर्ली ट्रेंड रिपोर्ट के मुताबिक 'मुंज्या' ने रिलीज के तीसरे शुक्रवार यानी 15वें दिन 2.75 करोड़ का कलेक्शन किया है। इसी के साथ 'मुंज्या' का 15 दिनों का कुल कलेक्शन अब 70.70 करोड़ रुपये हो गया है। की कमाई की रफ्तार में कोई कमी नहीं आ रही। 40 करोड़ के बजट में बनी ये फिल्म 70 करोड़ से ज्यादा का कलेक्शन कर चुकी है। 'मुंज्या' की बॉक्स ऑफिस परफॉर्मंस इतना दमदार है कि इसके अब 100 करोड़ के क्लब में एंटी करने के पूरे चांसेस लग रहे हैं। अब देखने वाली बात होगी कि 'मुंज्या' इस आंकड़े को कब पार करती है। आदित्य सरपतदार द्वारा निर्देशित, 'मुंज्या' एक हॉरर कॉमेडी है जो भारतीय लोककथाओं से प्रेरित है। इस फिल्म में अभय वर्मा, शरवरी वाघ, मोना सिंह, सत्यराज, सुहासिनी जोशी और तरनजोत सिंह ने अहम रोल प्ले किया है। ये फिल्म स्त्री, रूही और भेड़िया के बाद दिनेश विजान की मेडॉक के सुपरनेचुरल यूनिवर्स की चौथी फिल्म है।

रेड बॉडीकोन आउटफिट पहन पलक तिवारी ने दिखाया हॉट अवतार, किलर पोज देख फिदा हुए फैस

पलक तिवारी अक्सर अपनी लेटेस्ट तस्वीरों इंस्टाग्राम पर पोस्ट कर फैस को हुस्न का कायल कर देती हैं। उनका हर एक लुक सोशल मीडिया पर आते ही बवाल मचाने लगता है। हाल ही में एक्ट्रेस ने अपने लेटेस्ट हॉट लुक से एक बार फिर से सोशल मीडिया का ट्रैम्परेचर बढ़ा दिया है। इन तस्वीरों में उनका स्टनिंग अंदाज देखकर फैस आहं भरने लगे हैं। टीवी एक्ट्रेस श्वेता तिवारी की बेटी पलक तिवारी आज किसी भी पहचान की मोहताज नहीं हैं। उन्होंने

अपने बोल्लड लुक से फैस को इस कदर दीवाना किया है कि लोगों की नजरें उन पर से हटने का नाम नहीं लेती हैं। हाल ही में एक्ट्रेस श्वेता तिवारी ने अपने लेटेस्ट बोल्लड फोटोशूट की तस्वीरों इंस्टाग्राम पर फैस के बीच साझा की हैं। इन तस्वीरों में उन्होंने रेड कलर की बॉडीकोन ड्रेस पहनी हुई है, जिसमें वो एक

से बढ़कर एक कातिलाना अंदाज में कहर दाती हुई नजर आ रही हैं। बता दें एक्ट्रेस जब भी अपनी फोटोज इंस्टाग्राम अकाउंट पर पोस्ट करती हैं तो फैस अक्सर उनकी हर एक फोटोज पर दिलखोलकर

लाइक्स और कॉमेंट्स करते हैं। पलक तिवारी की बेटी की गिनती भी बॉलीवुड की खूबसूरत और यंग एक्ट्रेसों में होती है। वो अक्सर अपने पर्सनल और प्रोफेशनल लाइफ को लेकर चर्चाओं में रहती हैं। कानों में इयररिंग्स, ओपन हेयर और न्यूड मेकअप कर के एक्ट्रेस पलक तिवारी ने अपने आउटलुक को कंप्लीट किया है। एक्ट्रेस की इन तस्वीरों को इंस्टाग्राम पर पोस्ट हुए कुछ ही घंटे हुए हैं और अब तक 52 हजार से भी ज्यादा यूजर्स ने फोटोज पर लाइक कर दिया है।



थलापति विजय के फिल्म गोट का एक्शन फुल टीजर रिलीज एक्टर का दिखा सरप्राइजिंग अवतार

साउथ सिनेमा स्टार विजय थलापति के 50वें बर्थडे के मौके पर एक्टर ने अपने फैस को अपनी नई फिल्म गोट से नया तोहफा दिया है। थलापति विजय की फिल्म गोट मौजूदा साल में ही रिलीज होगी और अपने बर्थडे के मौके पर एक्टर ने अपने फैस को खाली हाथ नहीं जाने दिया है। एक्टर ने अपनी फिल्म गोट से अपना एक्शन और स्टंटफुल टीजर शेयर किया है।

इस टीजर में थलापति विजय का डबल रोल दिख रहा है, जिसे देखने के बाद विजय के फैस की खुशी का ठिकाना नहीं हैं। वहीं, टीजर का आखिरी सीन सबसे ज्यादा सरप्राइजिंग और रोंगटे खड़े करने वाला है। टीजर के आखिर में एक्टर का बाइक पर टर्न और एक्टर का डबल रोल दिखना फैस के लिए किसी सरप्राइजिंग अवतार से कम नहीं है। गोट के मेकर्स



ने बीते दिन सॉन्ग चिन्ना-चिन्ना कंगल का एक पोस्टर शेयर कर इसकी जानकारी दी थी और

एक पोस्टर भी शेयर किया था। फिल्म को वेंकट प्रभु ने डायरेक्ट किया ह

बॉक्स ऑफिस पर फुस्स हुई फिल्म इश्क विश्क रिबाउंड, लाखों में रहा का ओपनिंग डे कलेक्शन

निपुण अविनाश धर्माधिकारी द्वारा निर्देशित और इश्क विश्क फ्रेंचाइजी की फिल्म 'इश्क विश्क रिबाउंड' इस शुक्रवार को सिनेमाघरों में रिलीज हुई। इस फिल्म से ऋतिक रोशन की कजिन पश्मिना रोशन ने बॉलीवुड में डेब्यू किया है। ये फिल्म बिना कुछ खास प्रमोशन और बज से सिनेमाघरों में रिलीज हुई और पहले दिन इसे दर्शकों से बेहद ठंडा रिव्यूज मिला। चलिए यहां जानते हैं 'इश्क विश्क रिबाउंड' ने ओपनिंग डे पर कितना कलेक्शन किया? मॉडर्न लव स्टोरी पर बेस्ड फिल्म 'इश्क विश्क रिबाउंड' बड़े पर्दे पर दस्तक दे चुकी है। फिल्म को क्रिटिक्स से और ऑडियंस से कुछ खास रिव्यू नहीं मिले और इसी के साथ ये फिल्म पहले ही दिन सिनेमाघरों में दर्शकों के लिए तरसी हुई नजर आई। ऐसे में 'इश्क विश्क रिबाउंड' की बॉक्स ऑफिस पर शुरुआत भी बेहद धीमी रही। वहीं अब फिल्म की रिलीज के पहले दिन की कमाई के शुरुआती आंकड़े आ गए हैं। सैकनलिक की अर्ली ट्रेंड रिपोर्ट के मुताबिक 'इश्क विश्क रिबाउंड' ने रिलीज के पहले दिन 85 लाख का कलेक्शन किया। हालांकि ये शुरुआती आंकड़े हैं ऑफिशियल डाटा आने के बाद इनमें थोड़ा बहुत बदलाव हो सकता है। 'इश्क विश्क रिबाउंड' साल 2003 में आई शाहिद कपूर और अमृता सिंह की सुपरहिट फिल्म 'इश्क विश्क' की सीक्वल है। रमेश तोरानी द्वारा निर्मित इस फिल्म को 20 करोड़ के बजट में बनाया गया है।



हालांकि ये फिल्म दर्शकों का दिल नहीं जीत पाई है। फिल्म की कहानी को घिसी-फिटी बताया जा रहा है जिसे नए चेहरों के साथ पेश कर दिया गया है। फिल्म की पहले दिन की बॉक्स ऑफिस परफॉर्मंस बेहद निराशाजनक है हालांकि मेकर्स की उम्मीद है कि ये फिल्म वीकेंड पर रफ्तार पकड़ेगी। देखने वाली बात होगी कि ये फिल्म वीकेंड पर केसा परफॉर्म करती है। वैसे इस फिल्म को बॉक्स ऑफिस पर मुंज्या और चंदू चैपियन से भी कड़ा मुकाबला करना पड़ रहा है जिसके चलते फिल्म की कमाई पर असर पड़ा है। 'इश्क विश्क रिबाउंड' की स्टार कास्ट की बात करें तो फिल्म में पश्मिना और रोहित सराफ के अलावा नैला अग्रवाल और जिब्रान खान ने अहम रोल प्ले किया है।

